



विचारपुष्प

स्वार्थ प्रत्येकाचाच असतो. स्वार्थीशिवाय मनुष्य शोधून सापडणार नाही. परंतु या स्वार्थीचे स्वरूप विकसित होऊन तो समाजहिताला पोषक, उदात्त स्वार्थी झाल्याशिवाय मनुष्यजीवनाचे सार्थक होणार नाही. स्व-हिताचे पोषण करणारी बुधा उन्नात होऊन ती समाजजीवन सर्वांगपरिपूर्ण करण्यास तत्पर करणारी 'बुधा' बनली पाहिजे.

- एकनाथ रानडे रा. स्व. संघाचे पूर्व सरकार्यवाह

सोलापूर

तरुण भारत



न मे कर्मफले स्पृहा

SOLAPUR TARUN BHARAT



आजचा सामना



राजस्थान वि. बेंगलोर

वेळ : सायं. ७.३० वाजता

ठिकाण : गुवाहाटी

धाराशिव

शुक्रवार, १० एप्रिल २०२६ | वर्ष ४ थे अंक ३३ | पाने १२ | किंमत रु. ८/-

■ RNI No. MAHMAR/2023/86468 ■ Postal Regd No. SLP/32/2024-2026.

■ dainiktarunbharat.com
■ epaper.dainiktarunbharat.com

परंपरा नाविन्याची २८३२ पासून

५०% पर्यंत सोन्याच्या दागिन्यांच्या घडणावळीवर

१००% पर्यंत नैसर्गिक हिऱ्यांच्या दागिन्यांच्या घडणावळीवर

ऑफर १९ एप्रिल २०२६ पर्यंत

पु. ना. गाडगीळ आणि सन्स

१८३२

सोने | चांदी | रत्ने

डफरीन चौक, सोलापूर - ९८९०५४३६३३

राजलक्ष्मी मार्केट, पंढरपूर - ७०२८५११८३२

राम नगर, धाराशिव - ७८८७८९९८७९

मध्यपूर्वेत युद्ध की बुद्ध?

- इस्लामाबादेतील शांतता चर्चेकडे जगाचे लक्ष
- अमेरिका-इराणकडून स्फोटक विधाने

◆ तेहरान-वॉशिंग्टन, ९ एप्रिल ३९ दिवसांच्या भीषण युद्धानंतर अमेरिका आणि इराण यांनी दोन आठवड्यांच्या युद्धविरामावर सहमती दर्शविली आणि शुक्रवारी पाकिस्तानची राजधानी इस्लामाबादमध्ये शांतता चर्चा करण्याचे ठरविले. मात्र, इस्त्रायलने गुरूवारी पहाटे लेबनॉनवर भीषण हल्ले करीत २५० पेक्षा जास्त नागरिकांना ठार केले. यामुळे संतप्त झालेल्या इराणने शस्त्रसंधीच्या तीन अटीचे उल्लंघन केल्याचा आरोप अमेरिकेवर केला आणि चर्चा करणे व्यर्थ असल्याचे म्हटले आहे. दुसरीकडे करार होईपर्यंत पश्चिम आशियातून सैन्य माघार घेणार नाही; वाटाघाटी फिस्कटल्यास पुन्हा हल्ले चढविणार, असा



इशारा डोनाल्ड ट्रम्प यांनी दिला. तथापि, चर्चेत सहभागी होण्यास दोन्ही देशांनी तयारी दर्शविली असल्याने इस्लामाबादमध्ये होणाऱ्या शांतता चर्चेकडे जगाचे लक्ष लागले आहे. अमेरिकेने शस्त्रसंधीच्या तीन महत्त्वाच्या अटीचे उल्लंघन केल्याचा आरोप इराणने केला आहे. अमेरिकेने पुन्हा एकदा विश्वासाहता गमावली असून आता

चर्चा करणे व्यर्थ असेल. लेबनॉनवरील हल्ला अटीचे उल्लंघन आहे, असा आरोप इराणच्या संसदेचे अध्यक्ष मोहम्मद बाकिर गालिबाफ यांनी केला आहे. गालिबाफ यांनी समाज माध्यमावरील पोस्टमध्ये म्हटले की, शस्त्रसंधीची पहिली अट लेबनानमध्ये शांतता प्रस्थापित करण्याची होती. मात्र, अमेरिकेचा मित्रदेश इराणने तिथे सातत्याने

हल्ले करत आहे. लेबनानमध्ये रक्तपात सुरू असताना शस्त्रसंधी होऊ शकत नाही. दुसरी अट इराणच्या हवाई हद्दीचा आदर करण्याची होती. मात्र, इराणच्या फार्स प्रांतातील लार शहरात घुसखोरी करणारा अमेरिकन ड्रोन आदळला, जो इराणने पाडला आहे. तिसऱ्या अटीनुसार, इराणच्या युरेनियम संवर्धनाच्या अधिकाराला मान्यता मिळणार होती. मात्र, आता अमेरिका या अधिकाराला नकार देत असल्याचे त्यांनी सांगितले. इराणचे उपपराष्ट्र मंत्री सईद खातिबजादेह यांनीही जोपर्यंत लेबनॉन सुरक्षित नाही, तोपर्यंत शस्त्रसंधीवर स्वाक्षरी करणे अशक्य असल्याचे ठामपणे सांगितले आहे. (वृत्तसंस्था)

चर्चेसाठी पाकिस्तानला जाणार

◆ दोन आठवड्यांच्या संघर्षविरामानंतरही लेबनॉनवरील हल्ल्यामुळे इराण-अमेरिकेत तणाव कायम असताना शनिवारी पाकिस्तानला होणाऱ्या शांतता चर्चेत सहभागी होणार असल्याचे इराणचे उपपराष्ट्र मंत्री, सईद खतीबजादेह सांगितले. इराणचे संसद अध्यक्ष मोहम्मद बाकिर गालिबाफ शिष्टमंडळाचे नेतृत्व करतील. लेबनॉनला वगळून संघर्षविराम होवू शकत नाही. लेबनॉनचा समावेश ही केवळ इराणची मागणी नाही, तर ती एक सामूहिक जबाबदारी असल्याचे वृत्तसंस्थेची बोलताना खतीबजादेह म्हणाले.

अमेरिकेचे शिष्टमंडळ पाकिस्तानला जाणार

◆ दोन आठवड्यांच्या संघर्षविराम करार काही प्रमाणात पाळला जात असल्याचे दिसून येत असून, गुरूवारी संपूर्ण प्रदेशात हल्ल्यांच्या घटनांचे प्रमाण कमी झाले. चर्चेसाठी अमेरिकेचे एक शिष्टमंडळ पाकिस्तानला जाणार असून, या चर्चेची सुरुवात शनिवारी होईल. संघर्षविरामाच्या घोषणेनंतर होर्मुझच्या सामुद्रीधुनीतून केवळ मोजक्याच जहाजांना जाण्याची परवानगी देण्यात आली. इस्त्रायलने लेबनॉनवर केलेल्या हल्ल्यांनंतर येथून होणारी जलवाहतूक थांबवली. हा हल्ला शस्त्रसंधीचे उल्लंघन असल्याचा दावा इराणच्या इस्लामिक रिहॉल्युशनरी गार्ड कॉर्पोने केला आहे. इराणसोबत करार होईपर्यंत अमेरिकी सैन्य त्यांच्या जागेवरच कायम राहील, असे अमेरिकेचे राष्ट्राध्यक्ष डोनाल्ड ट्रम्प यांनी स्पष्ट केले.

तिन्ही राज्यांत बंपर मतदान

पुडुचेरीत ९० आसाम ८५ केरळ ७७ टक्के

◆ नवी दिल्ली, ९ एप्रिल आसाम, केरळ आणि पुडुचेरी या केंद्रशासित प्रदेशातील विधानसभा निवडणुकीसाठीचे मतदान गुरूवारी सायंकाळी ६ वाजेपर्यंत पार पडले. निवडणूक आयोगाच्या माहितीनुसार, आसाममध्ये रात्री आठ वाजेपर्यंत ८५.३५ टक्के मतदान झाले. आसामच्या इतिहासातील हे सर्वाधिक मतदान आहे. केरळमध्ये ४९ वर्षातील दुसऱ्या क्रमांकाचे सर्वाधिक मतदान ७७.९७ टक्के नोंदवले गेले. पुडुचेरीमध्ये ८९.७८ टक्के मतदान झाले. आसाममध्ये निवडणुकीची संबंधित हिंसाचारात सुमारे ३०



दारंग जिल्ह्यात ब्रह्मपुत्रा नदी ओलांडून मतदानासाठी जाताना नागरिक

जण जखमी झाले आणि सात जणांना अटक करण्यात आली. श्रीभूमि जिल्ह्यातील पाधरकांडी येथे काँग्रेस आणि भाजपा समर्थकांमध्ये झालेल्या संघर्षात सुमारे २५ जण जखमी झाले,

त्यापैकी दोघे गंभीर आहेत. पुडुचेरीत, मन्नादिपेट येथील एका मतदान केंद्रावर काँग्रेस आणि भाजपा समर्थकांमध्ये संघर्ष झाला. पोलिसांनी जमावावर लाठीचार्ज केला. (वृत्तसंस्था)

तेजीला लगाम

◆ मुंबई : भारतीय शेअर बाजारात सलग पाच दिवस सुरू असलेल्या तेजीला गुरूवारी ब्रेक लागला. बुधवारी झालेल्या मोठ्या वाढीनंतर गुरूवारी बाजार दबावाखाली राहिला. प्रामुख्याने वित्तीय आणि बँकिंग क्षेत्रातील समभागांमध्ये झालेल्या विक्रीमुळे निफ्टी-५० निर्देशांक २३,७०० च्या पातळीपर्यंत खाली आला आणि अखेर २३,८०० च्या खाली स्थिरावला.

मध्यपूर्वेतील वाढता तणाव आणि कच्च्या तेलाच्या वाढत्या किमतीमुळे आशियाई बाजारात कमकुवत वातावरण होते. याचा परिणाम भारतीय बाजारावरही दिसून आला. बाजाराची सुरुवातच घसरणीने झाली आणि दिवसभर ही घसरण कायम राहिली. सत्रादरम्यान निफ्टीने २३,६८२.८० चा निचांक गाठला. दिवसभराच्या व्यवहाराअंती सेन्सेक्स ९३१.२५ अंकांनी (१.२० टक्के) घसरून ७६,६३१.६५ वर बंद झाला.

जागतिक गुंतवणुकीत भारतच सर्वोच्च

◆ लंडन, दि. ९ एप्रिल भारत जागतिक गुंतवणूकदारांसाठी सर्वात आकर्षक बाजारपेठ म्हणून उदयास येत असून, एकूण जागतिक गुंतवणुकीत भारतच सर्वोच्च स्थानी आहे. गुंतवणूकदारांचा भारतावर विश्वास वाढला आहे. आशिया-पॅसिफिक क्षेत्रात भारत सर्वाधिक गुंतवणूकदारांच्या पसंतीचे ठिकाण ठरले असल्याची माहिती ब्रिटनची वित्तीय संस्था मॅकिन्सेच्या अहवालात समोर आली आहे. आशिया, पॅसिफिकमधील ५० हून अधिक गुंतवणूकदारांपैकी ३१ टक्के गुंतवणूकदारांनी भारताला सर्वोच्च पसंती दिली. तर ७६ टक्के गुंतवणूकदारांनी भारताला त्यांच्या पहिल्या तीन पसंतींमध्ये स्थान दिले आहे. भू-राजकीय आणि आर्थिक दबाव असूनही, भारत गुंतवणूकदारांच्या विश्वासास पात्र ठरल्याचे अहवालात नमूद आहे.

हिजबुल्लाहचा मोठा नेता ठार



◆ बैरूत, ९ एप्रिल लेबनॉनमध्ये केलेल्या हल्ल्यात हिजबुल्लाहचा प्रमुख नईम कासिमचा सचिव आणि सल्लागार ठार झाला, असा दावा इस्त्रायली सैन्याने गुरूवारी केला. अली युसुफ हार्शी, असे या सचिवाचे नाव असून तो कासिमचा पुतण्याही होता. इमारतीवर झालेल्या हल्ल्यात २५४ पेक्षा जास्त नागरिक ठार तर शेकडो नागरिक जखमी झाले आहेत.



इराण समर्थित दहशतवादी गट हिजबुल्लाहने अमेरिका-इराण संघर्षविरामाच्या कथित उल्लंघनाला प्रत्युत्तर म्हणून इस्त्रायलच्या दिशेने रॉकेट डागल्याचे सांगितले होते. लेबनॉनमध्ये होत असलेल्या इस्त्रायलच्या हल्ल्यांना प्रत्युत्तर देण्याचा आम्हाला अधिकार असल्याचे हिजबुल्लाहने सांगितले. संघर्षविरामाच्या उल्लंघनाला प्रत्युत्तर दिले नव्हते, असे त्यांनी सांगितले.

दहा मिनिटांत १०० हल्ले इस्त्रायलच्या लष्कराने दहा मिनिटांच्या कालावधीत १०० पेक्षा जास्त हवाई हल्ले केल्यानंतर बैरूत आणि संपूर्ण लेबनॉनमधील रुग्णालये शोकडो जखमीवरील उपचाराबाबत हतबल ठरले. या हल्ल्यांमध्ये किमान २५४ जणांचा मृत्यू झाला असून, ११०० पेक्षा जास्त जखमी झाले, अशी माहिती नागरी संरक्षण विभागाने दिली.

अटी स्पष्ट असून, वॉशिंग्टनला शस्त्रसंधी किंवा इस्त्रायलमार्फत सुरू असलेले युद्ध थांबविण्याची इच्छा व्यक्त करायची नाही, असा इशारा अराधची यांनी दिला. (वृत्तसंस्था)

मा. प्रा. डॉ. आ. तानाजीराव सावंत
माजी आरोग्य मंत्री, संस्थापक, भैरवनाथ शुगर उद्योग समूह

भैरवनाथ शुगर उद्योग समूहाचे चेअरमन

भा. अनिल (दादा) सावंत

आपणास उदंड आयुष्याच्या अनंत शुभेच्छा

भैरवनाथ शुगर वर्क्स लि., लवंगी ता. मंगळवेढा
सर्व अधिकारी व कर्मचारी वृंद

मुख्यमंत्र्यांची चाणक्यनीती यशस्वी!

- बारामतीत काँग्रेसची माघार
- सुनेत्रा पवारांना निवडणूक सोपी

◆ मुंबई पुणे ९ एप्रिल महाराष्ट्राच्या राजकीय क्षितिजावर गेल्या काही दिवसांपासून धगधगत असलेल्या बारामती पोटनिवडणुकीच्या संघर्षाला अखेर पूर्णविराम मिळाला आहे. राज्याची राजकीय संस्कृती आणि परंपरा जपण्याच्या नावाखाली मुख्यमंत्री देवेंद्र फडणवीस यांनी चालवलेली मुत्सद्देगिरी यशस्वी ठरली असून, काँग्रेसने या निवडणुकीतून माघार घेण्याचा निर्णय घेतला आहे. मुख्यमंत्र्यांच्या एका प्रभावी फोन कॉलने संपूर्ण राजकीय गणिते फिस्कली बारामतीची निवडणूक आता सोपी झाली आहे. बीड जिल्ह्याच्या दौऱ्यावर



असताना मुख्यमंत्री फडणवीस यांनी या राजकीय घडामोडींचा उलगडा केला. ही निवडणूक बिनविरोध व्हावी, या भूमिकेवर मुख्यमंत्री यांनी चालवलेली गुस्वारी सकाळीच काँग्रेस प्रदेशाध्यक्ष हर्षवर्धन सपकाळ यांच्याशी संपर्क साधून सुसंवाद साधला. या चर्चेनंतर काँग्रेसने नमती भूमिका घेतली आहे. महाराष्ट्रात एखाद्या ज्येष्ठ नेत्याच्या निधनानंतर होणारी निवडणूक बिनविरोध करण्याची परंपरा आहे, याची आठवण करून देताना

मुख्यमंत्र्यांनी आर. आर. पाटील यांच्या निधनावेळी भाजपाने घेतलेल्या संघर्षाची भूमिकेचा दाखला दिला. मुख्यमंत्र्यांच्या या राजकीय खेळीचा प्रभाव केवळ बारामतीपुरता मर्यादित राहिला नाही, तर राहुरी पोटनिवडणुकीतही त्याचे पडसाद उमटले. फडणवीस यांच्या विनंतीला मान देऊन माजी आमदार प्राजक्त तनपुरे यांनीही उमेदवारी अर्ज न भरण्याचा निर्णय घेतला आहे. या मुत्सद्देगिरीबद्दल मुख्यमंत्र्यांनी तनपुरे यांचे जाहीर आभार मानले आहेत. शरद पवार, सुनेत्रा पवार आणि रोहित पवार यांच्या सातत्यपूर्ण पाठपुराव्याला मुख्यमंत्र्यांच्या मध्यस्थीची जोड मिळाली. (वृत्तसंस्था)

२३ उमेदवार रिगणात काँग्रेसच्या उमेदवारांसह एकूण ३० उमेदवारांनी माघार घेतली असून आता २३ उमेदवार निवडणुकीच्या रिगणात उरले आहेत. त्यामुळे ही निवडणूक आता एकतर्फी होणार असल्याचे स्पष्ट झाले आहे. करुणा मुंडे आणि अभिजित विद्युक्तेसारखे प्रसारमाध्यमांमध्ये झळकणारे उमेदवार जरी रिगणात असले तरी ही निवडणूक सुनेत्रा पवार लाखोच्या मतफरकाने जिंकतील, असे भाकीत वर्तविले जात आहे.



महत्त्वाचे

- टेबल टेनिस : १९ वर्षाखालील मुलींची चमकदार कामगिरी
- शिमला : येथे गुरुवारी पार पडलेल्या आशियाई युवा टेबल टेनिस अजिंक्यपद स्पर्धेच्या प्रादेशिक पात्रता फेरीत भारताच्या १९ वर्षाखालील मुलींच्या संघाने सलग केलेल्या वर्चस्वपूर्ण कामगिरीसह आपली अजिंक्य मालिका कायम राखली. सांघिक स्पर्धा पूर्ण झाल्यानंतर गुरुवारी हाती आलेल्या निकालानुसार, भारताने चारपैकी तीन सांघिक विजेतेपदे - १९ वर्षाखालील मुली, १५ वर्षाखालील मुले आणि १५ वर्षाखालील मुली - पटकावलीत. या कामगिरीने कनिष्ठ स्तरावर देशाची ताकद व खेळाडूंची सखोल गुणवत्ता अधोरेखित झाली आहे. यजमान भारताला हुकलेले एकमेव विजेतेपद १९ वर्षाखालील मुलांच्या गटातील होते, या गटात अत्यंत चुरशीच्या लढतीत बांगलादेशने अव्वल स्थान पटकावले. या गटात भारताने आपला संघ मैदानात उतरवला नव्हता, कारण गत वर्षी ताश्कंद येथे झालेल्या आशियाई अजिंक्यपद स्पर्धेदरम्यानच भारताने या गटासाठीची पात्रता आधीच निश्चित केली होती. गुरुवारी यजमान भारताने नेपाळ, मालदीव आणि बांगलादेश यांच्यावर ३-० अशा एकतर्फी आणि निर्णायक विजयाची नोंद केली. यासह राऊंड-२ॉबिन गुणतालिकेत भारताने सहजपणे अव्वल स्थान पटकावले. तपूर्वी, बुधवारीही यजमान संघाने श्रीलंकेचा अशाच मोठ्या फरकाने पराभव केला होता. चारही लढतींमध्ये विजय मिळवित भारताने या गटातील सुवर्णपदक केवळ कायमच राखले नाही, तर आगामी खंडीय अजिंक्यपद स्पर्धेसाठी अव्वल मानांकित संघ म्हणून पात्रताही मिळविली. दुसऱ्या स्थानावर राहिलेल्या श्रीलंकेचा या प्रदेशातून पात्रतेचे दुसरे स्थान निश्चित केले. त्रिनिदाद गटांमधील एकेरी आणि दुहेरीच्या स्पर्धांना शुक्रवारापासून सुरुवात होणार आहे.



आसाम विधानसभा निवडणुकीदरम्यान, क्रिकेटपटू रियान परगाम मतदान करण्यासाठी गुवाहाटी येथील एका मतदान केंद्रावर दाखल झाला

रियान परगामने केले गुवाहाटीमध्ये मतदान

गुवाहाटी : आयपीएल फ्रॅन्चायझी असलेल्या राजस्थान रॉयल्सचा कर्णधार रियान परगाम याने गुवाहाटी आसाम विधानसभा निवडणुकीसाठी, आपले मूळ गाव असलेल्या गुवाहाटी येथे मतदान केले. सध्या सुरू असलेल्या इंडियन प्रीमियर लीग हंगामातील संघाचे सामने खेळण्यासाठी हा क्रिकेटपटू येथे उपस्थित आहे. हे सामने आसाम क्रिकेट संघटनेच्या स्टेडियमवर होत असून, हे स्टेडियम राजस्थान रॉयल्ससाठी दुसरे गृह मैदान आहे. रियानसोबत त्याचे आई-वडील, माजी प्रथम-श्रेणी क्रिकेटपटू परगाम दास आणि राष्ट्रीय विक्रमवीर माजी जलतरणपटू मिथू बरुआदेखील उपस्थित होते. त्यांनी शहरातील खारघुली भागातील लाल सिंग अकादमी मतदान केंद्रावर आपले मतदान केले.

राजस्थान-बंगळुरू सामना चुरशीचा होणार

गुवाहाटी, ९ एप्रिल : १९ व्या इंडियन प्रीमियर लीग हंगामात फॉर्मत असलेला राजस्थान रॉयल्स शुक्रवारी येथे होणाऱ्या आयपीएल सामन्यात गतविजेत्या रॉयल चॅलेंजर्स बंगळुरूशी (आरसीबी) दोन हात करणार आहे. राजस्थान आपले वर्चस्व कायम ठेवण्याचा प्रयत्न करेल, तर गतविजेता बंगळुरू सलग तिसरा विजय नोंदविण्यास उत्सुक असेल. त्यामुळे उभय संघादरम्यानचा हा सामना चुरशीचा होणार आहे, हे निश्चित. आरसीबीची आघाडीची फळी विराट कोहलीच्या देखरेखीखाली स्थिर आहे. २०२४ मध्ये टी-२० आंतरराष्ट्रीय सामन्यांपासून दूर राहूनही कोहलीच्या खेळात कोणताही गंज चढलेला दिसत नाही, तर फिल



रजत पाटीदार



रियान परगाम

सॉल्टनेही गत सामन्यात तडाखेबंद फलंदाजी केली. तिसऱ्या क्रमांकावर फलंदाजी करणाऱ्या देवदत्त पडिक्कलने आपला देशांतर्गत फॉर्म आयपीएलमध्येही कायम ठेवला आहे. देवदत्तने आक्रमक पण नियंत्रित दृष्टिकोनासह आपल्या सर्वोत्तम लयीत परतण्याचे संकेत दिले आहेत. गत हंगामात आरसीबीमध्ये देवदत्तचे पुनरागमन एक महत्त्वपूर्ण ठरले, कारण फ्रॅन्चायझीला अखेर पहिले आयपीएल विजेतेपद मिळवून देण्यात त्याने महत्त्वाची भूमिका बजावली. डावखुऱ्या फलंदाज देवदत्तने या हंगामाच्या सुरुवातीला सलग दोन फटकेबाजीसह प्रतिस्पर्धी संघाच्या गोलंदाजीवर सुरुवातीलाच दबाव आणला आहे. सुरुवातीने विशेषतः आपल्या धाडसी फटकेबाजीने लक्ष वेधून घेतले आहे. त्याने गत सामन्यात जसप्रीत बुमराहच्या पहिल्याच वेंडूवर षटकार मारला. एकीकडे या १५ वर्षीय वैभवेने मध्यमामध्ये वर्चस्व गाजवले असले तरी, जयस्थानने शांतपणे आपला दर्जा दाखविला आहे. त्याने मुंबई इंडियन्सविरुद्ध नाबाद ७७ धावा करून डावाला स्थैर्य दिले, यात

आजचा सामना

राजस्थान रॉयल्स वि. रॉयल चॅलेंजर्स बंगळुरू

स्थळ : बारासपारा स्टेडियम, गुवाहाटी

वेळ : सायंकाळी ७.३० वाजतापासून

श्रेट प्रसारण : स्टार स्पोर्ट्सवर

भारताची इंडोनेशियाविरुद्ध पिछाडी बिली जीन किंग चषक टेनिस वैष्णवीचा लढा अपुरा ठरला

नवी दिल्ली, ९ एप्रिल : गुरुवारी नवी दिल्ली येथे पार पडलेल्या बिली जीन किंग चषकाच्या एशिया/ओशनिया गट-१ टेनिस स्पर्धेतील तिसऱ्या सामन्यात भारताला इंडोनेशियाविरुद्ध ०-१ ने पिछाडीवर जावे लागले. या सामन्याची सुरुवातच भारतासाठी निराशाजनक ठरली; पहिल्या एकेरीच्या लढतीत वैष्णवी अडकरचा शर्षाचा लढा असूनही, तिला प्रिस्का मॅडेलिन न्युग्रोहोविरुद्ध हृदयद्रावक पराभवाला सामोरे जावे लागले. पुण्याची रहिवासी असलेली व जागतिक क्रमवारीत ३९१ व्या स्थानी असलेली ही २१ वर्षीय खेळाडू, वैष्णवी, डीएलटीए



स्टेडियमवर तब्बल तीन तास आणि साहस मिनिटे जूजली. तिने आपल्या खेळातील सर्वस्व पणाला लावले असले तरी, जागतिक क्रमवारीत ४१९ व्या स्थानी असलेल्या प्रिस्का अडकरचा पराभव तिला अपयश आले. अखेर ७-६ (३), ६-७ (३), ३-६ अशा गुणांनी तिला पराभव पत्करावा लागला. आता भारतासमोर कठीण आव्हान उभे राहिले आहे. पुढील सामन्यात सहाजा यमलपल्लीचा सामना जागतिक

क्रमवारीत ४१९ व्या स्थानी असलेल्या जॅनिस त्जेन्शी होणार आहे. तर, या फेरीतील तिसऱ्या सामन्यात दुहेरीची जोडी असलेल्या ऑंकारा रैना व ऋतुजा भोसले यांना अस्ट्रेलिया सुत्रियादी आणि जॅनिस या जोडीचा सामना करावा लागेल. बुधवारी थायलंडकडून १-२ असा पराभव पत्करावा लागल्यानंतर, भारताने न्यूझीलंडवर ३-० असा विजय नोंदवला. केवळ अव्वल दोन संघच प्ले-ऑफ फेरीसाठी पात्र ठरतील, तर तळाच्या दोन संघांची २०२७ सालासाठी गट-२ मध्ये अवतरी होईल. भारत हा इंडोनेशिया, कोरिया, मंगोलिया, न्यूझीलंड आणि थायलंड या संघांच्या गटात समाविष्ट आहे. (वृत्तसंस्था)

भारताचे सर्वात वयस्कर कसोटीपटू गोपीनाथ यांचे निधन

चेन्नई, ९ एप्रिल : भारताचे सर्वात वयस्कर हयात असलेले कसोटी क्रिकेटपटू सी. डी. गोपीनाथ यांचे गुरुवारी निधन झाले. ते ९६ वर्षीय होते. मिळालेल्या माहितीनुसार, गोपीनाथ यांचे चेन्नईच्या अन्वार येथील त्यांच्या मुलीच्या घरी झोपेतच निधन झाले. १९५२ मध्ये इंग्लंडविरुद्ध झालेल्या कसोटी सामन्यात भारताला पहिला-वहिला कसोटी विजय मिळवून देणाऱ्या संघातील हयात असलेले ते शेवटचे सदस्य होते. आता ९५ वर्षीय, भारताचे व मुंबईचे माजी पधिरक्षक चंद्र पाटणकर हे भारताचे सर्वात वयस्कर हयात असलेले कसोटी क्रिकेटपटू ठरले आहेत. भारताचे सर्वात वयस्कर हयात असलेले कसोटी क्रिकेटपटू सी. डी. गोपीनाथ हे १९५१-५२ च्या मालिकेत भारताला पहिला कसोटी विजय मिळवून देणाऱ्या संघाचा भाग होते. त्यांचे निधन झाले आहे. एक खऱ्या अर्थाने सज्जन असलेले गोपीनाथ यांनी खेळाडू, निवड समिती सदस्य व प्रशासक म्हणून आपल्या कारकिर्दीत भारतीय क्रिकेटमध्ये मोलाचे योगदान दिले. भावपूर्ण श्रद्धांजली, असे पत्रकार राजदीप सरदेसाई यांनी आपल्या संदेशात म्हटले आहे. (वृत्तसंस्था)



राष्ट्रीय सब-ज्युनियर हॉकी पंजाब, मध्यप्रदेश उपांत्य फेरीत

राजगीर : येथे सुरू असलेल्या १६ व्या हॉकी इंडिया सब-ज्युनियर राष्ट्रीय हॉकी स्पर्धेच्या अ गटात गुरुवारी आपापल्या उपांत्यपूर्व सामन्यांमध्ये पंजाब, उत्तर प्रदेश आणि मध्य प्रदेश या संघांनी विजय नोंदविला आणि उपांत्य फेरीत धडक मारली. दादरा आणि नगर हवेली व दमण आणि दीव हॉकी संघाने चंडीगडचा २-१ ने पराभव करीत विजय मिळवला. दुसऱ्या उपांत्यपूर्व सामन्यात पंजाबने झारखंडविरुद्धच्या चुरशीच्या लढतीत ५-३ ने विजय संपादन केला. तिसऱ्या उपांत्यपूर्व सामन्यात उत्तर प्रदेशने ओडिशाचा ६-३ ने पराभव करीत विजय नोंदवला. मध्य प्रदेश आणि हरयाणा यांच्यातील सामना ०-० अशा बरोबरीत सुटला; त्यानंतर झालेल्या शूटआउटमध्ये मध्य प्रदेशने ४-३ ने बाजी मारीत विजय मिळविला.

ब्राझीलच्या लॉरा कार्डोसोचा टी-२० मध्ये नऊ बळीचा विक्रम

गॅंबोरोन : ब्राझीलची वेगवान गोलंदाज लॉरा कार्डोसोने विक्रमांच्या पुस्तकात आपले नाव कोरले आहे. पुरुष किंवा महिला २० क्रिकेटमध्ये एकाच डावात नऊ बळी घेणारी ती पहिलीच खेळाडू ठरली आहे. गॅंबोरोन येथील बोल्सवाना क्रिकेट संघटनेच्या ओव्हल २ मैदानावर सुरू असलेल्या कालाहारी महिला २० स्पर्धेत कार्डोसोने तेस्रोविरुद्ध प्रभावी गोलंदाजी केली. तिने आपल्या तीन षटकांत ४ धावा देऊन ९ बळी अशी विलक्षण कामगिरी नोंदविली. टी-२० क्रिकेटच्या इतिहासातील ही आतापर्यंतची सर्वोत्तम गोलंदाजी आकडेवारी ठरली आहे. यापूर्वीचा विक्रम भूतानच्या सोनम येथेच्या नावावर होता. त्याने २०२५ मध्ये म्यानमारविरुद्धच्या पुरुष २० सामन्यात केवळ ७ धावा देऊन ८ बळी मिळवले होते.

सोलापूर जिल्हा १३ वर्षाखालील बास्केटबॉल संघ निवड चाचणी

सोलापूर : ५१ व्या राज्यस्तरीय १३ वर्षाखालील बास्केटबॉल स्पर्धेसाठी सोलापूर जिल्हा मुले व मुलींचा संघ निवड चाचणी रविवारी १२ एप्रिल रोजी सायंकाळी ५ वाजता होम मैदानावरील बास्केटबॉल क्रीडांगण येथे होणार आहे. चाचणी या स्पर्धेसाठी १ जानेवारी २०१३ किंवा त्यानंतर जन्मलेले खेळाडू पात्र असतील. निवड चाचणीतून निवडलेले खेळाडू राज्य स्पर्धेत सोलापूर जिल्हाचे प्रतिनिधित्व करतील. अधिक माहितीसाठी दिनेश सारंगी (मो. ९३५४४४४८५६) किंवा मुक्तिम खान (मो. ९९६०७९१४२२२) यांच्याशी संपर्क साधावा, असे आवाहन शहर व जिल्हा बास्केटबॉल असोसिएशनचे सचिव साकीब शेख यांनी केले आहे.

आशियाई मुष्टियुद्धात भारताला चार सुवर्णपदके

नागपूरच्या अल्फिया पठाणला रौप्य

मीनाक्षी हुडा

उलानबातर, ९ एप्रिल : मंगोलियातील उलानबातर येथे आयोजित आशियाई मुष्टियुद्ध अजिंक्यपद स्पर्धेत भारतीय महिला मुष्टियुद्धांनी चमकदार कामगिरी करीत चार सुवर्णपदके पटकावली आणि आशिया खंडातील एक प्रमुख मुष्टियुद्ध शक्ती म्हणून भारताचे स्थान अधिकच बळकट केले. यात नागपूरच्या अल्फिया पठाणने रौप्यपदक पटकावले. विद्यमान विश्वविजेती मीनाक्षी हुडा व प्रीती पवारने भारतासाठी सुवर्णपदकांची मालिका सुरू केली. त्यांच्यासह आणखी दोन सहकारी मुष्टियुद्धांनीही गुरुवारी झालेल्या अंतिम फेरीत विजय मिळवित आशियाई मुष्टियुद्ध विजेते होण्याचा मान पटकावला. मीनाक्षी हुडा (४८ किलो गट) व आशियाई क्रीडा स्पर्धेतील

कांस्यपदक विजेती प्रीती (५४ किलो गट) यांच्या जोडीला, प्रिया घाघास (६० किलो गट) व विश्व मुष्टियुद्ध चषक स्पर्धेतील सुवर्णपदक विजेती अरुंधती चौधरीनेही (७० किलो गट) विजेतेपदाचा मान मिळवित पदकतालिकेत अव्वल स्थान गाठले. भारताला सर्वात मोठा धक्का ५७ किलो गटाच्या अंतिम फेरीत बसला. या फेरीत विद्यमान विश्वविजेती जैरिमन लंबोविया हिला धावलंडच्या, दोन वेळा विश्व अजिंक्यपद स्पर्धेत रौप्यपदक विजेत्या ठरलेल्या पुनरावी रुपनरोस (जिचे पूर्वीचे नाव जुतामस जितपोंग असे होते) हिच्याकडून ०-५ असा पराभव पत्करावा लागला. भारतीय महिला संघाने एकूण १० पदकांची (चार सुवर्ण, दोन रौप्य व चार कांस्य) अशी अत्यंत प्रभावी कामगिरी नोंदवत या स्पर्धेचा समारोह केला. मीनाक्षीने मंगोलियाच्या नोमुंदारी एन्ख-अमगलनवर ५-० असा एकतर्फी आणि दगदगणीत विजय मिळवत, भारताचे त्या दिवसाचे पहिले सुवर्णपदक पटकावून विजयाची नांदी केली. पुरुषांच्या गटात, विश्वनाथ सुरेश (४८ किलो) व सचिन सिवाच (६० किलो) हे शुक्रवारी आपापल्या वजन गटांच्या अंतिम फेऱ्यांमध्ये लढतील. (वृत्तसंस्था)

संदेश गाडे सोलापूर जिल्हा क्रिकेट संघाचा कर्णधार

१६ वर्षाखालील संघ जाहीर

आदिराज रणसिंग उपकर्णधार

तथा वृत्तसेवा, सोलापूर, दि. ९ एप्रिल- सोळा वर्षाखालील जिल्हा क्रिकेट संघाच्या कर्णधारपदी संदेश गाडे व उपकर्णधारपदी आदिराज रणसिंग यांची निवड करण्यात आली. निवड समितीचे चेअरमन सुनील मालप, सचिव चंद्रकांत रेंवसो, निवड समिती सदस्य अनिल जाधव, उदय डोके, शिवानंद अकलूजकर व किशोर बोरामणी यांनी हा संघ निवडला. हा संघ सोलापूर जिल्हा क्रिकेट असोसिएशनचे सचिव चंद्रकांत रेम्बसु यांनी जाहीर केला. या निवडीसाठी विविध टप्प्यांवर सामने घेऊन खेळाडूंची निवड करण्यात आली आहे. यावर्षी जिल्हा संघ निवडला जाणारा निवड समितीने प्रथम ६० मुलांची निवड केली. त्यांच्या दरम्यान चार संघ तयार करून एक दिवसांचे दोन सामने खेळविण्यात आले. त्यानंतर एकूण २६ मुलांची निवड करून त्यांचे दोन संघ तयार करण्यात आले. या संघांचे लातूर जिल्हा संघाबरोबर दोन दिवसांचे दोन सामने पार पडले. त्यानंतर निवडलेल्या दोन संघांमध्ये पुन्हा दोन दिवसांचा एक सामना खेळविण्यात आला. एकूण पाच सामन्यांनंतर कामगिरीच्या जोरावर संघ निश्चित करण्यात आला असल्याचे रेम्बसु यांनी सांगितले. सोलापूर जिल्हा संघ: संदेश गाडे (कर्णधार), आदिराज रणसिंग (उपकर्णधार), श्रवण माळी, मयंक पात्रे, फराहन सय्यद, झैद शेख, आदित्य माने, ऋव्हेद पाटील, सयाजी देवकते, सार्थक कत्रा, युजल गायकवाड, श्रीवर्धन नंदात, ईश्वर सहाण, पृथ्वीराज खोडवे, राज सांगळे. राखीव: नितिकेश गजम्ब, सोहम बाबर, संकेत उबाळे, प्रणव जाधव. साउथ झोन संघ: पृथ्वीराज कणसे, ओम होंगे, अनुज वाल्मिकी, देवदत्त केळकर, आयुष सावळे, अर्जुन दिड्डी.



आयुष उपांत्यपूर्व फेरीत; सिंधू, प्रणॉय बाहेर

निंगबो, ९ एप्रिल : चीनमधील निंगबो येथे सुरू असलेल्या बॅडमिंटन आशिया अजिंक्यपद स्पर्धेत गुरुवारी आयुष शेथीने सलग सेट्समध्ये आणखी एक विजय नोंदवित उपांत्यपूर्व फेरीत प्रवेश केला; मात्र पी. व्ही. सिंधू व एच. एस. प्रणॉयला अंतिम सोळाव्या फेरीतूनच स्पर्धेच्या बाहेर पडावे लागले. विद्यमान यू.एस. ओपन विजेता असलेला २० वर्षीय आयुष याने पहिल्या फेरीत जागतिक क्रमवारीत सातव्या क्रम नंकावर असलेल्या चीनच्या ली शी फेंगचा धक्कादायक पराभव केला होता. त्यानंतर, ४१ मिनिटांतच त्याने बीडब्ल्यूएफ क्रकूट १८-२१, ८-२१ असा पराभव स्वीकारावा लागला. दोन महिन्यांहून अधिक कालावधीनंतर सिंधूची ही स्पर्धेतील पहिलीच सहभाग होता. महिला एकेरीतील भारताचे आव्हानही संपुष्टात आले; उन्नती हुडाला जागतिक क्रमवारीत ९ व्या क्रमांकावर असलेल्या जपानच्या टोमोको मिथाझाकीकडून १७-२१, ९-२१ असा पराभव पत्करावा लागला.

थंडर्स व समर्थ इलेव्हन उपांत्य फेरीत खुल्या गटात सिद्धार्थ कोठारी प्रथम

इंडियन मॉडेल पॅरेंट्स क्रिकेट लीग : गुलमोहरची ग्लोबल वॉरियर्सवर मात

तथा वृत्तसेवा, सोलापूर, दि. ९ एप्रिल- इंडियन मॉडेल पॅरेंट्स क्रिकेट लीग सोळाव्या पर्वात थंडर्स व समर्थ इलेव्हन संघाने उपांत्य फेरीत प्रवेश केला. रेल्वे मैदानावरील डॉ. बाबासाहेब आंबेडकर स्टेडियमवर सुरू असलेल्या या स्पर्धेत शेवटच्या साखळी सामन्यात थंडर्सने विशाल संघाचा ४६ धावांनी पराभव केला. थंडर्सने नाणेफेक जिंकून प्रथम फलंदाजी करण्याचा निर्णय घेतला. त्यांनी १२ षटकांत ३२ धावांवरून १२८ धावांचा डोंगर उभा केला. प्रत्युत्तरत विशाल संघ १० गडी बाद ८२ धावाच करू शकला. गुंडूराज गलगोंडा सामन्याचा मानकरी ठरला. दुसऱ्या सामन्यात गुलमोहोर केके संघाने ग्लोबल वॉरियर्सवर १४ धावांनी मात केली. ग्लोबल वॉरियर्सने नाणेफेक जिंकून प्रथम क्षेत्ररक्षण स्वीकारले. गुलमोहोर केके

शेख १०, प्रविण शिंदे व निरंजन दसवडकर प्रत्येकी १ बळी) विजयी विरुद्ध विशाल: १२ षटकांत सर्व बाद ८२ (विलाक कोडक १७, सुनील राठोड व सागर माळी प्रत्येकी १२, गुंडूराज ४ बळी, गजानन पित्तकुलवार व प्रभुराज पित्तपुरे (प्रत्येकी २ बळी)). गुलमोहोर केके: १२ षटकांत ७ बाद ११० (काशिनार्थ कोळी ४२, प्रेम राठोड ३७, सचिन गोंरे ३ बळी, योगेश भंडारी व सचिन कामुनी प्रत्येकी २ बळी) विजयी विरुद्ध ग्लोबल वॉरियर्स: १२ षटकांत ११ बाद ९६ (सुनील खट्टे २०, अनिल अंकाराम १४, सचिन कामुनी १३, सोम नाथ किल्लेदार २ बळी, प्रेमनाथ सातपुते, संदीप व्हटकर व नितीन वोणे प्रत्येकी १ बळी)) असे होणार उपांत्यपूर्व सामने रॉयल्स विरुद्ध मॉडर्न, शिवशंभू विरुद्ध गुलमोहोर केके

विश्वरत्न चषक बुद्धिबळ स्पर्धा

अन्य गटात अनन्या उलभगत, पृथा ठोंबरे अजिंक्य

तथा वृत्तसेवा बाश्री, दि. ९ एप्रिल- विश्वरत्न चषक बुद्धिबळ स्पर्धेत खुल्या गटात सिद्धार्थ कोठारी याने प्रथम क्रमांक पटकाविला. महामानव डॉ. बाबासाहेब आंबेडकर यांच्या १३५ व्या जयंतीनिमित्त व महात्मा ज्योतिबा फुले यांच्या जयंतीनिमित्त संघमित्रा बहउद्देशीय सामाजिक संस्था व समता बहुउद्देशीय सामाजिक संस्था यांच्या संयुक्त विद्यमाने तसेच सोलापूर डिस्ट्रिक्ट चैस असोसिएशनच्या मान्यतेने ही स्पर्धा आयोजित केली होती.

संघी गोंरे, आदिराज म्हेत्रे. १५ वर्षाखालील : अनन्या उलभगत, साईराज गंभीरे, नोमान कसमालकर, उमेश शेख, अथर्व बागमालकर, पर्व अग्रवाल, शुभम कदम, हर्ष कांबळे. १० वर्षाखालील : पृथा ठोंबरे, मिताश सिंघवी, वेदांत क्षीरसागर, अनुश्री गोंरे, स्नेहा लोळगे, प्रेम कवाडे, भव्या ओहळ, प्रीती लोळगे.

महत्वाचे...

गणेश चौटे भारतीय जनता पार्टी सहकार सेलचे समन्वयक

सोलापूर, दि. ९ एप्रिल-
भारतीय जनता पार्टी, सोलापूर शहर जिल्हा यांच्या सहकार सेल (प्रकोष्ठ) ची नवीन कार्यकारिणी जाहीर करण्यात आली असून संयोजक गणेश चौटे यांची निवड करण्यात आली. महापौर श्री विनायक कोड्याल, शहर अध्यक्ष रोहिणी तडवळकर, उपमहापौर ज्ञानेश्वरी देवकर, सभागृह नेते नरेंद्र काळे, स्थायी समिती सभापती रंजीता चाकोते यांच्या प्रमुख उपस्थितीत ही कार्यकारिणी जाहीर करून त्यांना नियुक्ती पत्रे देण्यात आली. पक्ष संघटना अधिक मजबूत करण्यासाठी तसेच सहकार क्षेत्रात प्रभावी काम करण्याचे त्यांनी आवाहन केले. अन्य कार्यकारिणी अशी : किशोर नारायणराव बसूदे व प्रशांत रामकृष्ण हर्बाव (सह संयोजक) प्रमोद सुनील पवार, कृष्णाथ खंडूस दलमंजन, राकेश शंकर काशिगवा , अभिषेक श्रीनिवास पवार, सतीश मोतीलाल बिद्री , राहुल मोतीलाल शालगर, बसवराज शिवपुत्र इंडे, शिवाचंद पंचव्या पुराणिक, श्रीनिवास मधुकर पेटकर, राजू गिरुसा पवार, चंद्रकांत बुडपा मिस्कीन व अर्जुन हणमंसा पवार (सदस्य).

बनावट सोन्याचे लॉकेट देऊन केली २ लाख ४७ हजारांची फसवणूक

सोलापूर, दि. ९ एप्रिल-
सोन्यासारख्या दिसणारे बनावट लॉकेट देऊन एकूण ३ लाख रुपये इतकी रक्कम घेऊन त्यापैकी ५४ हजार रुपये त्यांना परत दिले आहे. उर्वरित २ लाख ४६ हजार रुपये परत न देता एका व्यक्तीची फसवणूक केली आहे. यात हकीकत अशी की, दि. १२ नोव्हेंबर २०२५ रोजी ते १९ नोव्हेंबर २०२५ च्या दरम्यान महावीर चौक येथे राजू चांद शेख, सारिका जगन्नाथ मोरे, अवधुत रामचंद्र माळी, सुरेश बळीराम मुळे, इसाक चांद शेख यांनी मिळून दर्याणा राजू हडपद, वय ३०, रा. सुदीप कॉम्प्लेक्स, गाळा नंबर ९, होडगी रोड, सोलापूर यांची अंदाजे ३ तोळे सोन्यासारख्या दिसणारे बनावट लॉकेट देऊन २ लाख ४६ हजार रुपये त्यांना परत दिले आहे व उर्वरित २ लाख ४६ हजार रुपये परत न देता दर्याणा यांची फसवणूक केली आहे. याबाबत दि. ८ एप्रिल रोजी सदर बाजार पोलीस ठाण्यात पाच जणांविरोधात गुन्हा दाखल झाला आहे. पुढील तपास काटे करत आहेत.

माहेरून पैसे घेऊन ये म्हणत विवाहितेचा छळ

सोलापूर, दि. ९ एप्रिल-
पैशाच्या कारणावरून विवाहितेचा सासरींनी छळ करत व्यवहार करण्यासाठी माहेरून ५ लाख रुपये घेऊन ये असे म्हणून हाताने म राहण करून जीवे मारण्याची धमकी दिली आहे.१ हकीकत अशी की, ऑक्टोबर २०२४ ते २०२६ पर्यंत परवीन दस्तगीर बागवान, वय ३४, रा. फ्लॉट नं. ४६ सर्वोदय नगर, जुना विडी घरकुल, हैदराबाद रोड, सोलापूर ही सासरी नांदत असताना दस्तगीर (पती), यास्मिन (सवत), खातून (सासू), सैफून (सासरे), अकबर (मोठे दीर), सुमया (मोठी जाऊ), आसान बागवान (लहान जाऊ) रा. मु.पो. काळे, ता. कराड, जि. सातारा यांनी पैशाच्या कारणावरून लग्नात हुंडा दिला नाही. म नपान केला नाही. संसार उपयोगी सामान दिले नाही. तू इथे राहायचे नाही. व्यवहार करण्यासाठी माहेरून ५ लाख रुपये घेऊन ये असे म्हणून हाताने मारण करून जीवे मारण्याची धमकी दिली. शिवीगाळ करून परवीन बागवान हिला शारीरिक मानसिक आर्थिक त्रास देऊन छळ केला. याबाबत सातजणां विरोधात एमआयडीसी पोलीस ठाण्यात गुन्हा दाखल झाला आहे. पुढील तपास नवले करत आहेत.

महिलेला चाकूचा धाक दाखवत सोन्याचे मिनी गंठण नेले चोरून

सोलापूर, दि. ९ एप्रिल-
दुकानाचे शटर खाली करून जात असताना तोंडाला काळे कापड बांधलेला एका व्यक्तीने मागे घरात येऊन महिलेच्या गळ्यातील ओढणीने तोंड दाबण्याचा प्रयत्न केला. त्याला महिलेने प्रतिकार केला असता त्याने खिशातील चाकू काढून १३ ग्रॅम वजनाच्या सोन्याचे मिनी गंठण चोरून नेले आहे. यात हकीकत अशी की, दि. ९ एप्रिल रोजी जयश्री अरुण केत, वय ७२, रा. १०५ / १०६ शिवांगा नगर, भाग ४, मजबोवाडी, सोलापूर यांच्या दुकानाच्या बाहेरील आवारात साफसफाई करून पुन्हा दुकानात येऊन दुकानाचे शटर खाली करून घरात जात असताना एक अंदाजे २५ ते ३० वयाचा, अंगाने मध्यम बांधाच्या, तोंडाला काळे कापड बांधलेला व अंगात लाल रंगाचा पूर्ण कोट घातलेला अर्धवळी इस्म अचानक जयश्री केत यांच्या मागे घरात येऊन त्यांच्या हातातील पांढऱ्या रंगाच्या ओढणीने तोंड दाबण्याचा प्रयत्न केला. तेव्हा जयश्री यांनी त्याला प्रतिकार करत असताना त्याने त्यांच्या खिशातील चाकू काढून तो मारण्याची भीती दाखवून गळ्यातील १३ ग्रॅम वजनाच्या ७८ हजार रुपयांचे सोन्याचे मिनी गंठण चोरून नेला आहे. याबाबत एमआयडीसी पोलीस ठाण्यात अर्धवळी इस्माविरोधात गुन्हा दाखल झाला आहे. पुढील तपास चंदनशिबे करत आहेत.

शर्टाच्या वरच्या खिशातील आयफोन नेला चोरून

सोलापूर, दि. ९ एप्रिल-
कत्रा चौक येथून एका 'अर्धवळी इस्माने एका व्यक्तीची नजर चुकवून त्याच्या शर्टाच्या वरच्या खिशातील आयफोन चोरून नेल्याची घटना शहराच्या मध्यवर्ती भागात घडली आहे.यात हकीकत अशी की, दि. ३१ मार्च २०२६ रोजी आनंद मोहन जाधव, वय २७, रा. घर नंबर २६७ / १५९ रविवार पेठ, कुचन हायस्कूल जवळ, सोलापूर हे पेट्रोल संपत असल्यामुळे त्यांच्या मोटरसायकल वरून सार्वजनिक वाचनालय समोर कत्रा चौक येथे आले असता एका अर्धवळी इस्माने ढकलून आनंद जाधव यांची नजर चुकवून त्यांच्या शर्टाच्या वरच्या खिशातमध्ये ठेवलेला एक ऑरिज रंगाचा आयफोन मोबाईल १८००० रुपयांचा हँडसेट चोरून नेला आहे. याबाबत दि. ९ एप्रिल रोजी जेलरोड पोलीस ठाण्यात गुन्हा दाखल झाला आहे. पुढील तपास बाबर करत आहेत.

निधन वृत्त...

अशोक शेंडगे

सोलापूर, दि. ९ एप्रिल-
साखर पेठ येथील रहिवासी अशोक रामचंद्र शेंडगे (वय ८२) यांचे दिनांक ७ एप्रिल रोजी पुणे येथे अल्पशा आजारांने निधन झाले. त्यांच्या मागे पत्नी, मुलगा, सून, मुलगी, जावई, नातवंडे असा परिवार आहे. ते व्हीजन ग्राफीक्सचे मालक नागेश शेंडगे यांचे चुलते होते



अखेर सोलापूर-विजयपूर महामार्गावरील काटेरी झाडे काढली

दैनिक 'तरुण भारत'च्या वृत्ताची दखल

तभा वृत्तसेवा,
दक्षिण सोलापूर,दि. ३ एप्रिल-
सोलापूर-विजयपूर महामार्गावरील सोरगाव ते हतुर दरम्यान असणाऱ्या दुभाजकांमध्ये मोठ्या प्रमाणात काटेरी झाडांचे साम्राज्य वाढल्याचे दैनिक तरुण भारतमध्ये वृत्त प्रकाशित होताच काटेरी झाडे काढून फुलांच्या झाडांची छोटणी करण्यात आली आहे.
यामुळे वाहनचालक व प्रवाशांमधून दैनिक 'तरुण भारत'चे आभार व्यक्त करण्यात येत आहे. सोलापूर विजयपूर महामार्गावरील दुभाजकांमध्ये काटेरी झाडे वाढल्याने वाहन चालकांना



जखमा होत होते. याकडे राष्ट्रीय महामार्ग विभागाचे दुर्लक्ष होत होते. दुभाजकावरील काटेरी झाडे काढण्यात यावे अन्यथा राष्ट्रीय महामार्ग कार्यालयासमोर आंदोलन करण्याचा इशारा भंडारकवटेचे सरपंच भीमाशंकर बबलेश्वर यांनी दिला होता.
दैनिक 'तरुण भारत'च्या वृत्ताची दखल घेऊन राष्ट्रीय महामार्ग कार्यालयाकडून काटेरी झाडे काढून टाकण्यात आली आहेत. तसेच दोन वर्षांपासून फुलांच्या झाडांची छोटणी न केल्याने दुभाजकाबाहेर झाडांची वाढ झाली होती. राष्ट्रीय महामार्ग कार्यालयाने दुभाजकाच्या सौंदर्यासाठी छोटणी केली आहे.



सोलापूर विजयपूर महामार्गावर काटेरी झाडांचे साम्राज्य
राष्ट्रीय महामार्ग विभागाचे कौतुक
वाहनचालकाच्या त्रासाची दखल घेऊन राष्ट्रीय महामार्ग विभागाने हतुर सोरगाव रस्त्याच्या दुभाजकामधील काटेरी झाडे काढली आहेत. तसेच फुलांच्या झाडांची छोटणी केल्याने सौंदर्यात भर पडणार आहे. त्यामुळे राष्ट्रीय महामार्ग विभागाबद्दल प्रवाशांमधून कौतुक होत आहे.
-भीमाशंकर बबलेश्वर,सरपंच भंडारकवटे

रिक्षाला पाठीमागून धडक दिल्याने एकाचा मृत्यू


तभा वृत्तसेवा,
सोलापूर, दि. ९ एप्रिल-
रिक्षामध्ये पॅंसेंजर घेऊन हायवे रोडने सोलापूरला येत असताना एकाने चार चाकी वाहन भरधाव वेगाने, निष्काळजीपणाने चालवून रिक्षाला मागून धडक दिल्याने त्यात एक जखमी झाला तर एकाचा मृत्यू झाला.
या हकीकत अशी की, दि. ७ एप्रिल रोजी अजय सदाशिव भडकुंबे, वय २८, रा. मु.पो. कॉन्डी, ता. उतर सोलापूर यांच्या भाऊ संजय हा त्याची रिक्शा क्रमांक एम एच १२ सिटी ५४७०६ यात पॅंसेंजर घेऊन पुणे सोलापूर हायवे रोडने सोलापूरला

येत असताना केगाव ब्रिजवर आला असता, रोहित यशवंत काकडे रा. सावळेकर, ता. मोहोळ जि. सोलापूर त्याच्या ताब्यातील हायवे पेट्रोलिंग चार चाकी वाहन क्रमांक एम एच १० सी आर ६२१४ ही भरधाव वेगाने, निष्काळजीपणाने चालवून अजय भडकुंबे यांच्या भावाच्या रिक्षाला मागून धडक दिल्याने त्यात पॅंसेंजर जखमी झाले. भावास गंभीर जखमी करून त्यांच्या मृत्यू कारणीभूत ठरल्याप्रकरणी काकडे यांच्याविरोधात दि. ८ एप्रिल रोजी फौजदार चावडी पोलीस ठाण्यात गुन्हा दाखल झाला आहे. पुढील तपास ढोबळे करत आहेत.

आकांक्षा योजनेतील टॉयलेटमधील एसीची चोरी

संबंधित विभागाच्या दुर्लक्षामुळे महापालिकेला फटक्या

स्थायी समिती सभापती चाकोते यांच्या पाहणीत धक्कादायक बाब उघड



तभा वृत्तसेवा,
सोलापूर, दि. ९ एप्रिल-
सोलापूर महापालिकेने केंद्र शासनाच्या आकांक्षा योजनेतून शहरात उभारलेल्या एसी टॉयलेट प्रकल्पातील गंभीर निष्काळजीपणा पुन्हा एकदा समोर आला आहे. तब्बल २ कोटी रुपये खर्चून उभारलेल्या या टॉयलेटपैकी

नाना-नानी पार्क ,अशिवनी हॉस्पिटलजवळ येथील टॉयलेटमधून दोन एसी यंत्रणा चोरीला गेल्याची धक्कादायक बाब उघडकीस आली आहे. महापालिकेने एसी टॉयलेट, जुळे सोलापूर, अशिवनी हॉस्पिटल परिसर, नाना-नानी पार्क आणि पूर्व विभाग वाचनालय येथे प्रत्येकी ५०

लाख रुपये खर्चून चार एसी टॉयलेट उभारले होते. मात्र, उभारणी होऊन तीन वर्षे उलटूनही ही सर्व टॉयलेट आजतागायत बंद अवस्थेतच आहेत.बुधवार रोजी स्थायी समितीच्या सभापती रंजीता चाकोते आणि काही नगरसेविकांनी नाना-नानी पार्क येथील टॉयलेटची पाहणी केली



वेळापुरात मुक्तेश्वर शिवाचार्य महास्वामीजींच्या महोत्सवानिमित्त ऐतिहासिक कार्यक्रम

तभा वृत्तसेवा,
अकलूज, दि.९ एप्रिल -
श्री बृहन्मठ वेळापूरचे जेष्ठ मठाधिपती श्री.प.ब्र.१०८ शिवाचार्य शिरोमणी मुक्तेश्वर शिवाचार्य महास्वामीजींचा अमृत आणि सुवर्ण पट्टाभिषेक महोत्सवानिमित्त ऐतिहासिक धार्मिक कार्यक्रमाची सुरुवात झाली.
सकाळी ध्वजारोहण कार्यक्रम श्री.प.ब्र.१०८ गुरुलिंग शिवाचार्य महास्वामीजी (चिटगुप्पा), श्री.प.ब्र.१०८ शिवशंकर शिवाचार्य महास्वामीजी (नेरपिळगई), श्री.प.ब्र.१०८ सिद्धलिंग शिवाचार्य महास्वामीजी (मुल), श्री.प.ब्र.१०८ मरुळारघ्य शिवाचार्य महास्वामीजी (चिटगुप्पा) आणि श्री बृहन्मठ वेळापूरचे नुतन मठाधिपती श्री.प.ब्र.१०८ सदाशिव शिवाचार्य महास्वामीजी यांच्या हस्ते करण्यात आली. पहाटे गुरुगादीस रुद्राभिषेक संपन्न झाला. सकाळी ८.३० वाजता गणेशयाग व महारुद्रयाग स्वाहाकार कार्यक्रम ५१ दाम्पत्यांच्या हस्ते संपन्न होवून श्रीगुरुंच्या हस्ते दाम्पत्यांना शुभाशिर्वाद देण्यात आले. दुपारी भजन-किर्तन

एकत्रित दर्शनाचा लाभ महाराष्ट्रात वीस वर्षानंतर
श्री रंभापुत्री जगद्गुरु, श्री उज्जैन जगद्गुरु, श्री काशी जगद्गुरु चंद्रशेखर महास्वामी, काशी जगद्गुरु श्री डॉक्टर मल्लिकार्जुन शिवाचार्य व हास्वामी,श्री शैल्य जगद्गुरु या सर्वांचा एकत्रित दर्शनाचा लाभ महाराष्ट्रात वीस वर्षानंतर होत आहे आहे
व संगीत करण्यात आले. त्यानंतर दुपारी ४.०० वाजता नवचंडी याग स्वाहाकार कार्यक्रम ५१ दाम्पत्यांच्या शुभहस्ते संपन्न होवून श्रीगुरुंच्या हस्ते दाम्पत्यांना शुभाशिर्वाद देण्यात आले.
सायंकाळी श्री.प.ब्र.१०८ शिवाचार्य शिरोमणी मुक्तेश्वर शिवाचार्य महास्वामीजी यांचे नाणेतुला, श्रीफळतुला, पेढातुला, दधुतुला, गहुतुला, साखरतुला, गुळतुला व तांदूळतुला संपन्न होवून श्रीगुरु हस्ते दाम्पत्यांना शुभाशिर्वाद देण्यात आले.

जुना वाद उफाळला: मध्यस्थी करणाऱ्या तरुणावर कोयत्याने प्राणघातक हल्ला

तभा वृत्तसेवा,
वैराग,दि. ९ एप्रिल-
बाजार समितीमध्ये झालेल्या भांडणात मध्यस्थी केल्याचा राग मनात धरून एका २९ वर्षीय तरुणावर कोयत्याने हल्ला करून त्याला गंभीर जखमी केल्याची धक्कादायक घटना वैराग येथे घडली आहे. याप्रकरणी पीडित तरुणाने दिलेल्या तक्रारीवरून वैराग पोलीस ठाण्यात चौधारिबद्ध गुन्हा दाखल करण्यात आला आहे. एका चांगल्या हेतूने मिटवलेल्या वादाचे रूपांतर वैमनस्यात झाले आणि त्यातून एका तरुणाला आपल्या जीवाला मुकावे लागण्याची वेळ आली होती.
याबाबतची घटना अशी, सागर शिवाजी गरड (वय २९, रा. दत्तनगर, वैराग) असे जखमी

तरुणाचे नाव आहे. पोलिसांनी दिलेल्या माहितीनुसार, या घटनेची मुळे ५ एप्रिल रोजी झालेल्या एका वादात आहेत.वैराग मार्केट याई येथे म्हशी पळवण्याच्या कार्यक्रम दरम्यान विक्रम सावंत आणि गणेश शिंदे यांच्यात जोरदार भांडण झाले होते. त्यावेळी सागर गरड याने पुढाकार घेऊन मध्यस्थी केली होती आणि दोघांमधील वाद मिटवला होता. मात्र, सागरने मध्यस्थी केल्याचा राग आरोपी विक्रम सावंत याच्या मनात होता. याच रागातून सागरला धडा शिकवण्याचे त्याने ठरवले. बुधवार, ८ एप्रिल रोजी विक्रम सावंत आणि ओम चिकणे (दोघेही रा. सावंत गल्ली, वैराग) हे दोघे मोटारसायकलवरून

सागरच्या घरी आले. तुड्याकडे थोडे काम आहे, आमच्यासोबत चला, असे सांगून त्यांनी सागरला विक्षायता घेतले आणि त्याला दुचाकीवर बसवून लाडोळे रोडवरील खाणीजवळ नेले. त्या ठिकाणी पोहोचल्यानंतर, आरोपींच्या वादाचा राग काढून आरोपींनी सागरला लाथाडुक्यांनी बेदम मारहाण करीत त्याच्यावर कोयत्याने हल्ला करून गंभीर जखमी केले.जखमी सागर गरड याने वैराग पोलीस ठाण्यात धाव घेऊन तक्रार नोंदवली. पोलिसांनी या प्रकरणी विक्रम सावंत, ओम चिकणे आणि इतर दोन साथीदार अशा एकूण चौघांविरुद्ध विविध कलमान्वये गुन्हा दाखल केला आहे. पोलीस या प्रकरणाचा अधिक तपास करत असून आरोपींचा शोध सुरू आहे.

सार्वजनिक सूचना
महाराष्ट्र शासनाच्या दिनांक ०८/०८/२०२६ रोजीच्या आदेशानुसार, सोलापूर जिल्हातील भीमा नदीवरील खालील वाळू घाटां करित वाळू उत्खनन हळू मेसर्स. **मंगेश एंटप्राइझेस** व मालक **श्री. मंगेश संजय गडवे** यांच्यातून निवारा मळा डा.कॉलनी जालना-४३१२०३ यांना प्रदान करण्यात आले आहेत १) विंचूरप वाळू घाट ८८३३ ब्रास
सदर वारार दिनांक ३०/०९/२०२६ पर्यंत वैध असून प्रकल्पासाठी आवश्यक पर्यावरणीय मंजूरी प्राप्त असून संबंदिता अटी व शासकीय नियमांनुसार उत्खनन करण्यात येत आहे.
सदर वाळू घाटाबाबत कोणत्याही व्यक्ती, संस्था किंवा सर्वसामान्य नागरिकांकडून माननीय राष्ट्रीय हरित अधिकरण अथवा इतर प्राधिकरणाकडे आक्षेप/कार्यवाही दाखल होण्याची शक्यता असल्याने, कंत्राटदाराकडून माननीय राष्ट्रीय हरित अधिकरण, पश्चिमी क्षेत्रीय पीठ पुणे येथे कॅम्पेट दाखल करण्यात येत आहे. त्यामुळे संबंधित विषयासंदर्भात कोणतीही कार्यवाही दाखल करावयाची असल्यास, प्रथम खाली सही केल्यापासून पूर्वसूचना देण्यात येईल, अशी सूचना संबंधितांना विनिर्दी आहे.
स्थळ: सोलापूर
ADV. MANISH M. MORE
(S.B., M.A., M.B.A., LL.B.)
ADD: Shop.no.20, KPCT Mall B Wing, Near Vishal Mega Mart, Fatima Nagar Pune-411013. Mob No: 9800363560 E-Mail: manishmore999@gmail.com

व्रतस्थ पत्रकार म्हणजे सामाजिक मूल्यांचा राखणदार



प्राध्यापिका डॉ. उज्वला बर्वे यांचे प्रतिपादन
कल्पतरू कै. ल.गो. काकडे पत्रकार पुरस्कार प्रदान
तभा वृत्तसेवा,
सोलापूर, दि. ९ एप्रिल-
पत्रकारितेच्या स्थिर्यंतराच्या काळात अनेक बदल होत असले तरी पत्रकारितेचा गाभा तोच राहणार आहे. वाचकांपर्यंत योग्य माहिती पोहोचवण्याचे व्रत घेतलेला व्रतस्थ पत्रकार म्हणजे सामाजिक मूल्यांचा राखणदार असतो, असे प्रतिपादन टिळक महाराष्ट्र विद्यापीठ (पुणे) येथील विद्यमान अधिष्ठाता आणि सावित्रीबाई फुले विद्यापीठ (पुणे) येथील संचालक आणि वृत्तप्रवृत्तिविद्या विभागाच्या सेवानिवृत्त प्राध्यापिका डॉ. उज्वला बर्वे यांनी केले.
देशस्थ ऋग्वेदी ब्राह्मण शिक्षणोत्तेजक संस्थेतर्फे देण्यात येणारा कल्पतरूकार कै. ल. गो. काकडे स्मृति पुरस्कार गुरवारी ज्येष्ठ पत्रकार विजयकुमार देशपांडे यांना डॉ. बर्वे यांच्या हस्ते प्रदान करण्यात आला. श्री हिराचंद नेमचंद वाचनालयाच्या लोकमान्य टिळक

IDFC FIRST Bank Limited
(erstwhile Capital First Limited and amalgamated with IDFC Bank Limited)
CIN : L65110TN2014PLC097792
Registered Office: KRM Towers, 8th Floor, Harrington Road, Chetpet, Chennai-600031. TEL : +91 44 4564 4000 FAX: +91 44 4564 4022.

परिशिष्ट खत नियम ८(१)तावा सूचना (स्थावर मालमत्सेसाठी)
मी, अधोव्यावस्था, IDFC FIRST Bank Limited (पूर्वीची Capital First Limited आणि IDFC Bank Limited सह विलीन झालेली बँक)च्या 'अधिकृत अधिकारी' (Authorised Officer) या नाताने, विविध मालमत्ते सिव्हापुलव्हेनन आणि पुरवठा आणि सुरक्षा हितसाधनांनी अंतर्भावार्थी अधिष्ठाता, 2002 (SARFESI Act, 2002) अन्वये, तसेच सदर अधिनियमाचे कलम 13(12) आणि त्यासोबतच सुरक्षा हितसाधन (अंमलबजावणी) नियम, 2002 (Security Interest (Enforcement) Rules, 2002) या नियम ३ अन्वये मला प्रदान केलेल्या अधिकाराचा वापर करून, दिनांक २7/11/2024 रोजी एक 'माननीय सूचना' जारी केली होती. या सूचनेत अर्थकर, सार-वर्जित आणि जाग्रीतदार क्र. १, 'कथित सार पाहणे' आणि क्र. २, 'अर्थित सार पाहणे' यांना, दिनांक 28.11.2024 रोजीची पब्लिक खात्री क्र. १, 5.23.634.15/- (अशरी, पाच लाख रोकड्यांमध्ये हस्तगत चोरीस येणे आणि पंधरा पैसे फक्त) हाकी आहे, ती सदर मानणी सूचना प्राप्त झाल्याच्या दिनांकपासून 60 दिवसांच्या आत परतफेड करण्याचे आवाहन करण्यात आले होते. कर्जदारांनी सदर खाल पारनेड करणाऱ्या प्रकरणे केल्यामुळे, कर्जदार आणि सर्वसाधारण जनतेला यादारे सूचित करण्यात येते की, अधोव्यावस्थाकडून सदर अधिनियमाचे कलम 13 चे उप-कलम (4) आणि त्यासोबतच 'सुरक्षा हितसाधन (अंमलबजावणी) नियम, 2002' या नियम ८ अन्वये मला प्रदान केलेल्या अधिकाराचा वापर करून, आज दिनांक 09 नोव्हेंबर 2025 रोजी खाली वर्णन केलेल्या मालमत्ते प्रत्यक्ष ताबा घेतला आहे. विशेषतः कर्जदारांना आणि सर्वसाधारण जनतेला यादारे साहय करण्यात येते की, त्यांनी सदर मालमत्तेबाबत कोणताही व्यवहार करू नये. सदर मालमत्तेबाबत केलेले कोणताही व्यवहार हा IDFC FIRST Bank Limited (पूर्वीची Capital First Limited आणि IDFC Bank Limited सह विलीन झालेली बँक) च्या, क्र. 5.23.634.15/- (अशरी) या पाच लाख रोकड्यांमध्ये हस्तगत चोरीस येणे आणि पंधरा पैसे फक्त) आणि त्यावर आकारले जाणारे व्याज, या कडेच्या बाबतीचा अर्थित असेल. सुरक्षा मालमत्ता परत मिळवण्यासाठी उपलब्ध असलेल्या कालावधीच्या संदर्भात, कर्जदारांचे लक्ष सदर अधिनियमाचे कलम 13 च्या उप-कलम (8) मधील तरतुदीकडे घेण्यात येत आहे.

स्थावर मालमत्तेचे वर्णन
सर्व क्रमांक ३०८ असलेली आणि ₹1,५०० कोटीस पर्यंत शेवट असेल जैविकीय संपूर्ण क्षेत्र सांगीती ग्राम पंचायतीच्या दप्तर नोंदवलेले आहे. ही जमिन सांगीती ग्राम, ता.ता.स. त्रिशा, जिल्हा सोलापूर, महाराष्ट्र -४२३३०३ येथे स्थित असून, तिच्या मूळमालका खादीरगणगे आंठलें. पूर्व - प्रामाण्यवतीचा मोठ्या पहाड, पश्चिम - दिवानी सखीबाब जाधव; उत्तर - प्रामाण्यवतीचा रस्ता; दक्षिण - मोठ्याकाळ. अर्थित/एसीसी फॉर डॅप्ट वॉरनॉन्स 60 दिवसांच्या आत रक्कम अदा करावी. असे कल्पित असल्याची झाल्यास, **आयडीएफसी फॉर डॅप्ट वॉरनॉन्स** (पूर्वीची **कॅपिटल फर्स्ट लिमिटेड**, जी **आयडीएफसी बँक लिमिटेड**मध्ये विलीन झाली आहे) आणि सध्या खखड फॉर डॅप्ट वॉरनॉन्स 60 दिवसांच्या आत देणे असल्याची शक्यता आहे. देण असलेली रक्कम वसूल करण्यासाठी, सर्वेक्षेची कारवाया करून 13 (4) आणि कलम 14 अन्वये, पर नसूद केलेल्या हातात ठेवलेल्या मालमत्तेविरुद्ध कार्यवाही सुरू करण्यास अधोव्यावस्थाकडून बांधील राहिल. शिवाय, उक्त कारवायाच्या कलम 13 (13) अन्वये, गुप्तता उक्त ताण ठेवलेल्या मालमत्ता किरी/वॉलेटच्या मंडी इतर कोणत्याही प्रकारे हस्तांतरित करण्यात मार्ग आहे.

सही/
दिनांक: 09/11/2025
स्थळ: महाराष्ट्र
कर्म खाते क्र.: 97679123
प्राधिकृत अधिकारी, IDFC FIRST Bank Limited (पूर्वीची Capital First Limited आणि IDFC Bank Limited सह विलीन झालेली)

महत्वाचे...



एन्सीईआरटीच्या अभ्यासक्रमात

मराठा साम्राज्याचा नकाशा समाविष्ट करावा

सोलापूर, दि. ९ एप्रिल-

एन्सीईआरटीने इयत्ता आठवीच्या अभ्यासक्रमातून मराठा साम्राज्याचा विस्तार दर्शवणारा नकाशा हटवण्याचा निर्णय घेतला आहे; या निर्णयाला संभाजी त्रिगेडने तीव्र विरोध करून पूर्वी जो मूळ नकाशा होता तो कायम ठेवण्याची मागणी भारताचे शिक्षण मंत्री धर्मेंद्र प्रधान त्यांच्याकडे ईमेलद्वारे करण्यात आली. याबाबतचे निवेदन निवासी उपजिल्हाधिकारी अभिजित पाटील यांच्याकडे देण्यात आले. मूळ नकाशाचा विरोध केल्यानंतर त्यात बदल करून काही तत्कालीन राजपूत राज्ये वगळण्यात आली. त्यास ही विरोध करण्यात आल्यानंतर संपूर्ण नकाशाच काढून टाकण्यात आला. मराठा साम्राज्याचा इतिहास म्हणजे केवळ भूतकाळ नाही तर स्वाभिमान, पराक्रम आणि राष्ट्ररक्षणाची जाज्वल्य परंपरा आहे, असेही या निवेदनात नमूद आहे. यावेळी श्याम कदम, संभाजी भोसले, गणेश कदम, इशरत नागारे, फिरोज सय्यद, जैनुद्दीन नदाफ, असद नागारे आदी उपस्थित होते.

महापालिका कर्मचाऱ्यांच्या विविध

मागण्यांवर कार्यवाही करावी

सोलापूर, दि. ९ एप्रिल-

महापालिकेच्या कर्मचाऱ्यांना बाबतच्या विविध मागण्यांवर तत्काळ कार्यवाही करावी या मागणीचे निवेदन महामानव डॉ.बाबासाहेब आंबेडकर ट्रेड युनियनच्यावतीने महापौर विनायक कोंड्याल यांना देण्यात आले.सोलापूर महानगरपालिकेकडील २४९ बदली रोजंदारी कर्मचाऱ्यांचा सेवेत कायम करून न्याय मिळवून द्यावा. विनामूल्य विमा मेडिकल कॅशलेस सुविधा लागू करावी. जीएसटीच्या माध्यम तून ५ कोटी रुपयांची वाढीव मागणी करावी. विश्वरत्न डॉ.बाबासाहेब आंबेडकर यांच्या १३५ व्या जयंतीनिमित्त कर्मचाऱ्यांचे अॅडव्हान्स व वेतन १० तारखेच्या आत खत्यावर जमा करावे, असेही या निवेदनात नमूद आहे. यावेळी कामगार नेते बापूसाहेब सदाफुले, नगरसेवक विनोद भोसले, सत्यजित वाघमोडे यांच्यासह इक्वाल तडकल, अरुण म्हेत्रे, मुजीफ काझी, सुनील शिंदे उपस्थित होते.



आपुलकी मित्रमंडळ फलकाचे अनावरण

सांगोला, दि. ९ एप्रिल-

सांगोला तालुक्यातील आपुलकी मित्र मंडळ, कडलास या संस्थेच्या फलकाचे अनावरण बाबुराव गायकवाड यांच्या हस्ते करण्यात आले. यावेळी सुनिल पाटील, समाधान पवार, तानाजी पाटील, विजयसिंह पाटील, निशा देशपांडे व इतर मान्यवर उपस्थित होते. यावेळी मनोगतात संस्थेचे अध्यक्ष प्रा.डॉ.बबन गायकवाड यांनी संस्थेचे उद्दिष्ट व ध्येय सांगत सामाजिक, शैक्षणिक कार्यातून विद्यार्थ्यांना मदत व प्रोत्साहन देणार असल्याचे सांगितले. बाबुराव गायकवाड यांनी संस्थेस मदत करू असे सांगितले. संस्थेचे सचिव शहाजी पाटील यांनी आभार मानले.



तामलवाडी पत्रकार संघटना अध्यक्षपदी

संतोष मगर; उपाध्यक्षपदी गणेश गायकवाड

सोलापूर, दि. ९ एप्रिल-

तुळजापूर तालुक्यातील तामलवाडी येथील पत्रकार संघाची दि. ०९ एप्रिल रोजी सकाळी ११ वाजता बैठक पार पडली. या बैठकीमध्ये नुतन पदाधिकाऱ्यांची निवड करण्यात आली. यामध्ये संतोष मगर यांची अध्यक्षपदी, गणेश गायकवाड यांची उपाध्यक्षपदी तर अपुराजे भोसले भोसले यांची सचिवपदी एकमताने निवड करण्यात आली. धाराशिव जिल्हा पत्रकार संघ अंतर्गत तुळजापूर तालुक्यातील तामलवाडी येथे तामलवाडी पत्रकार संघ कार्यरत आहे. दि.०९ एप्रिल रोजी सकाळी ११ वाजता तामलवाडी पत्रकार संघाची सुयोग्य हॉस्पिटल येथे ही बैठक पार पडली. या बैठकीमध्ये विविध विषयांवर चर्चा करण्यात आली व मागील कार्यकारिणीची मुदत संपल्याने नवीन पदाधिकाऱ्यांची निवड करण्यात आली. यामध्ये पत्रकार संतोष मगर यांची अध्यक्षपदी तर पत्रकार गणेश गायकवाड यांची उपाध्यक्षपदी तसेच पत्रकार दत्तात्रय (अपुराजे) भोसले यांची सचिवपदी निवड करण्यात आली. सर्व पदाधिकाऱ्यांचा फेदा, शाल देऊन यथोचित सन्मान करण्यात आला व त्यांना शुभेच्छा देण्यात आल्या. तसेच ग्रामीण भागात काम करत असताना पत्रकारांना अनेक अडचणीचा सामना करावा लागतो. अशा पत्रकारांच्या अडी अडचणी सोडवणे तसेच पत्रकारांवर होणारे अन्याय थांबवणे पाहिजेत यासाठी पत्रकार संघटना एकजूटीने कार्यरत राहील, असे उपाध्यक्ष गणेश गायकवाड यांनी बोलताना सांगितले. यावेळी दै. तरुण भारतचे वरिष्ठ उपसंपादक अविनाश गायकवाड, पत्रकार संतोष मगर, दादासाहेब काडगावकर, गणेश गायकवाड, सर्जेराव गायकवाड, उमाजी गायकवाड, सचिन शिंदे, दत्तात्रय (अपुराजे) भोसले, साधू शिंदे, किसन पांडगळे आदी पत्रकारांबाबत उपस्थित होते.



महापुरुषांच्या पुतळ्यांबाबत ग्रामस्थ, प्रशासन यांच्यात सकारात्मक तोडगा

प्रशासनाच्या विनंतीला मान ▶ जिल्हाधिकारी यांचे आदेश ▶ मोडर्निज येथे शांतता कमिटीची बैठक

तथा वृत्तसेवा,

मोडर्निज, दि. ३ एप्रिल-

येथे ग्रामपंचायत समोर उभारण्यात आलेल्या छत्रपती शिवाजी महाराज आणि डॉ.बाबासाहेब आंबेडकर यांच्या दोन्ही महापुरुषांच्या पुतळ्यांबाबत ग्रामस्थ व प्रशासन यांच्यात सकारात्मक तोडगा मिळाला आहे. प्रशासनाच्या विनंतीला मान देत ग्रामस्थांनी स्वखुशीने सन्मानपूर्वक हे पुतळे काढण्याबाबतचा निर्णय घेतला.

सोलापूर जिल्ह्यातील मोडर्निज (ता.माढा) येथे माढ्याचे तहसीलदार संजय भोसले यांच्या अध्यक्षतेखाली पुतळ्यासंदर्भात जिल्हाधिकारी सोलापूर एस. कार्तिकेयन यांच्या आदेशावरून शांतता कमिटीची बैठक घेण्यात आली. यावेळी टेंभूर्णी पोलिस ठाण्याचे प्रभारी राहुल आत्राम, गटविकास अधिकारी महेश सुळ, पोलिस

निरिक्षक महेश ढवन, पोलीस उपनिरिक्षक प्रशांत मदन, ग्रामविकास अधिकारी ज्ञानेश्वर कांबळे उपस्थित होते.

छत्रपती शिवाजी महाराजांचा पुतळा व डॉ.बाबासाहेब आंबेडकर यांचा पुतळा काढण्याचे आवाहन प्रशासनाने केले. त्यास सहमती दर्शवत ग्रामस्थांनी संघ्याकाळपर्यंत दोन्ही पुतळे आम्ही स्वतः हून काढून घेण्याचे आश्वासन दिले. दरम्यान, दोन्ही पुतळे संदर्भातील अधिकृत मान्यता मिळणेबाबत प्रशासकीय स्थरावर सहकार्य मिळावे अशी अशा ग्रामस्थांनी व्यक्त केली.

कायदा, सुव्यवस्था प्रश्न निर्माण सोलापूर जिल्ह्यातील मोडर्निज, चिखलठाण, पुनवर, अंकोली, मोहोळ, परंते, भेंड, अंजनगाव, भोसे, चव्हाणवाडी येथे रातीर पुतळे उभारले गेले आहेत. अंजनगाव

येथे छत्रपती शिवाजी महाराजांचा पुतळा उभारणीनंतर गावात कायदा सुव्यवस्थेचा प्रश्न निर्माण झाला होता.

मोडर्निजकरांचे अनुकरण करावे मोडर्निज शहरातील ग्रामस्थांनी आज संघ्याकाळ पर्यंत दोन्ही पुतळे स्वतःहून सन्मानपूर्वक काढून घेण्याचे आश्वासन दिले. या निर्णयाचे पोलीस प्रशासनाकडून स्वागत करतो. या प्रमाणेच इतर गावांनीही मोडर्निजकरांचे अनुकरण करावे, असे टेंभूर्णी पोलिस ठाण्याचे प्रभारी राहुल आत्राम यांनी सांगितले.

एतिहासिक निर्णय घेण्यात आला जिल्हाधिकाऱ्यांच्या आदेशावरून शांतता कमिटीची बैठक घेण्यात आली. मोडर्निज ग्रामस्थांनी पुतळे काढण्याचा इतिहासिक निर्णय घेतला. इतर गावांनीही याचा आदर्श घ्यावा, असे तहसीलदार भोसले यांनी सांगितले.

देवापासून जो विभक्त होत नाही तो खरा भक्त : काळे

तथा वृत्तसेवा,

अव्कलकोट, दि. ९ एप्रिल-

दास्यभक्ती, सख्यभक्ती, अर्चनभक्ती, श्रवणभक्ती असे भक्तीचे विविध प्रकार आहेत. भक्तीमध्ये लिनात हवी. देवापासून जो विभक्त होत नाही

तो खरा भक्त होय, असे प्रतिपादन ज्येष्ठ लेखिका आरती काळे यांनी केले. श्री वटवृक्ष स्वामी देवस्थानच्या वतीने आयोजित केलेल्या धर्म संकीर्तनपर व्याख्यानात ७ वे पुष्प गुंफताना त्या बोलत होत्या.

प्रत्येकाला मोबाईलचे जणू व्यसन लागले आहे. मात्र मोबाईलच्या आहारी गेल्याने अनेकानेक अपायाना तोंड द्यावे लागते; याबाबत अजिबात विचार केला जात नाही. मोबाईल जसे हितकारक आहे तसे हानीकारकही आहे. कामापुरता मोबाईलचा वापर करायला हरकत नाही. 'मोबाईल'पायी वेडा होणे, हे सर्वांथिने चुकीचे आहे. संत ज्ञानेश्वर, संत तुकाराम, संत

एकनाथ, संत सावता माळी, समर्थ रामदास स्वामी यांसारख्या संतानी धर्मपिक्षा भक्ती श्रेष्ठ असल्याचे दाखवून दिले. वारकरी संप्रदायात जातीभेद, लिंगभेद आता थारा नाही, असेही सांगितले.

वटवृक्ष देवस्थानचे अध्यक्ष महेश इंगळे यांच्या हस्ते त्यांचा सत्कार करण्यात आला. ऑंकार पाठक यांनी वक्त्यांचा परिचय करून दिला. यावेळी आत्माराम घाटगे,

महेश गोमी, उज्वला सरदेशमुख, प्रथमेश इंगळे, प्रा.शिवशरण अचलर, प्रसाद पाटील, श्रीरक्षी गंवडी, मनोज जाधव, ऋषी लोणारी, स्वामी लोणारी, काशीनाथ इंडे, बाळासाहेब कुलकर्णी, राजु भोसले, महादेव तेली, लक्ष्मण पाटील, प्रसाद सोनार, अशोक कडगंची, अक्षय सरदेशमुख, गिरिष पवार, संजय पवार, रमेश शिंदे, सुनील पवार, बाळासाहेब मनोर देगावकर, महादेव तेली, बाळासाहेब एकवोटे उपस्थित होते.

बृहन्मठ हौटगी संस्थेतर्फे विविध उपक्रमांचे आयोजन

सोलापूर, दि. ९ एप्रिल-

तपोरत्न योगीराजेंद्र शिवाचार्य महास्वामीजी यांची ९६ वी जयंती, श्री श्री श्री १००८ जगदुरु दारूकाचार्य व एकोरामाध्य जयंती व घोंगडीवर बसून भीमा नदी ओलांडलेले पवाड पुण्य चक्रवसव शिवाचार्य महास्वामीजी यांची पुण्यतिथी निमित्त प्रति वर्षाप्रमाणे यंदाही शनिवार दि.१८ एप्रिल ते २१ एप्रिल पर्यंत श्री बृहन्मठ हौटगी ता. द. सोलापूर येथे विविध कार्यक्रमांचे आयोजन करण्यात आल्याची माहिती संस्थेच्या वतीने देण्यात आली.

शनिवार दिनांक १९ एप्रिल ते २१ एप्रिल पर्यंत दररोज श्री श्री श्री १००८ जगदाचार्य मूर्तीस व श्री गुरु गादीस रुद्राभिषेक, रविवार १९ एप्रिल रोजी जगदुरु एकोरामाध्य जयंती निमित्त काशी पिठाचे जगदुरु डॉ.मल्लिकार्जुन विश्वारध्या शिवाचार्य

महास्वामीजी यांच्या अमृत हस्ते व अनेक शिवाचार्यांच्या उपस्थितीत वेदमूर्ती परमेश्वर शास्त्री व हल्लाळी शास्त्री यांच्या वैदिकत्वाखाली अय्याचार व दीक्षा विधी संपन्न होणार आहे. तरी ज्या माहेश्वर बटूना व वीरशैव पुण्य चक्रवसव शिवाचार्य यांच्या घ्यावायाचे आहे. त्यांनी मौजे हौटगी येथील मठात आपले नावे नोंदवावीत. मंगळवार दि.२१ एप्रिल रोजी श्री श्री श्री १००८ जगदुरु दारूकाचार्य जयंती व श्री चक्रवसव शिवाचार्य यात्रा महोत्सवानिमित्त सकाळी ८.०० वा. जगदुरु दारूकाचार्य मूर्तीची मिरवणूक होऊन महामंगलराती व त्यानंतर महाप्रसाद वाटप होणार आहे. तरी या सर्व कार्यक्रमात भक्तानी व जंगम बटूंनी मोठ्या संख्येने उपस्थित राहून कार्यक्रमाचा लाभ घ्यावा असे आवाहन श्री बृहन्मठ हौटगी संस्थेच्या वतीने करण्यात आलेले आहे.

ज्येष्ठ कार्यकर्त्यांनी घातलेल्या भक्कम पायावरच भाजपाची यशस्वी वाटचाल : महापौर कोंड्याल

तथा वृत्तसेवा,

सोलापूर, दि. ९ एप्रिल-

भारतीय जनता पार्टी हा कार्यकर्त्यांच्या निष्ठा, परिश्रम आणि समर्पणावर उभा राहिलेला पक्ष आहे. ज्येष्ठ कार्यकर्त्यांनी घातलेल्या भक्कम पायावरच भारतीय जनता पार्टीची यशस्वी वाटचाल सुरु आहे, असे प्रतिपादन महापौर विनायक कोंड्याल यांनी केले.

भारतीय जनता पार्टीच्या स्थापना दिनानिमित्त सोलापूर शहर-जिल्हा भारतीय जनता पार्टीच्या वतीने आयोजित केलेल्या ज्येष्ठ कार्यकर्त्यांच्या सन्मान सोहळ्यात ते बोलत होते. अखंड पक्षनिष्ठा जपणाऱ्या कार्यकर्त्यांचा शाल व प्रभू श्रीराम यांच्या मूर्ती देऊन गौरव करण्यात आला. सत्कार मूर्तीमध्ये माजी आमदार नरसिंग मंगोजी, माजी नगरसेवक रामचंद्र जन्तू, मल्लेश कावळे, विश्वनाथ बेंद्रे, जगदीश तुळजापूरकर यांच्यासह शशिकला बिर्, नागनाथ सोमा, जवकप्पा कांबळे, डॉ.रफिक सय्यद, राम तडवळकर, दत्तात्रय शाबादे, दत्ता कल्पवृक्ष आदींचा समावेश होता. याप्रसंगी शहराध्यक्षा रोहिणी तडवळकर, उपमहापौर ज्ञानेश्वरी देवकर, सभागृहनेते नरेंद्र काळे, स्थायी समितीच्या सभापती रंजिता चाकोते, डॉ.नारायण बनसोडे, सुधा अळ्वीमोरे, अंबादास विंगी, विठ्ठल बडगंची, लक्ष्मण गायकवाड उपस्थित होते.



'सिध्देश्वर'ला ५० वर्ष; रेल्वेची सजावट

तथा वृत्तसेवा,

सोलापूर, दि. ९ एप्रिल-

मध्य रेल्वेच्या सोलापूर विभागातर्फे सोलापूर-मुंबई सिध्देश्वर सुपरफास्ट एक्सप्रेसच्या ५० वर्षांच्या यशस्वी सेवेनिमित्त सोलापूर रेल्वे स्थानक येथे विविध रंगी फुलांद्वारे रेल्वे इंजिनची सजावट

आणि केक कापून आनंदोत्सवही साजरा करण्यात आला. आरपीएफ बँडच्या सुरेल वादनाने कार्यक्रमात रंगत आली होती. तरुण प्रवाशांनी सिध्देश्वर एक्सप्रेसच्या संस्मरणीय क्षणांचा फोटोफ्रेम सोलापूर विभागाला भेट दिला, ज्यातून या गाडीबद्दल

लोकांच्या भावनिक नात्याचे दर्शन घडले. याप्रसंगी सोलापूर विभागाने प्रवाशांच्या सुरक्षितता, आराम व सेवागुणवत्तेत सातत्याने सुधारणा करण्याच्या वचनबद्धतेची पुनरुज्जीव केली. सिध्देश्वर एक्सप्रेस आपला समृद्ध वारसा पुढे नेत लोकांना जोडत राहील, असे सांगण्यात आले.

तत्पर ग्राहकसेवा, महसूलवाढ, 'शून्य थकबाकी'ला प्राधान्य द्या

तथा वृत्तसेवा

सोलापूर, दि. ९ एप्रिल-

वीज क्षेत्रात काल केलेल्या कामगिरीवर आज तगू शकत नाही. त्यामुळे मागील आर्थिक वर्षात चांगली कामगिरी केली तरीही चालू आर्थिक वर्षामध्ये अभियंते, अधिकारी व कर्मचाऱ्यांनी महावितरणच्या तत्पर ग्राहकसेवा, महसूलवाढ व वीजबिलांची 'शून्य थकबाकी' या त्रिसूत्रीला प्राधान्य देण्यामध्ये सातत्य ठेवावे, असे निर्देश 'महावितरण'चे संचालक (मानव संसाधन) राजेंद्र पवार यांनी दिले.

सोलापूर मंडळ अंतर्गत विभाग व उपविभागांतील ग्राहकसेवेसह ग्राहकसेवेसह विविध कामांचा आढावा बैठकीत बोलताना



ते पुढे म्हणाले, राज्याच्या ऊर्जा क्षेत्राचा चेहरामोहरा बदलण्याची प्रक्रिया सुरु झाली आहे. मुख्यमंत्री देवेंद्र फडणवीस यांच्या दूरदृष्टीने राज्याच्या वीज क्षेत्रात क्रांतिकारी आणि सकारात्मक लोकाभिमुख बदल घडून येत आहेत. हे बदल महावितरणला आर्थिकदृष्ट्या सक्षम, ग्राहकांना जागतिक दर्जाची सेवा देण्यासाठी नव्याने सज्ज करणारे आहे. व्यासपीठावर बारामती परिमंडलाचे मुख्य अभियंता धर्मराज पेटकर, सोलापूर मंडळचे अधीक्षक अभियंता सुनील माने उपस्थित होते. याप्रसंगी सोलापूर मंडळ

'महावितरण'चे संचालक राजेंद्र पवार यांचे निर्देश

अंतर्गत सन २०२५-२६ मध्ये उत्कृष्ट काम गिरी केल्याबद्दल पंढरपूर विभाग कार्यालय तसेच मंगळवेढा उपविभाग, अक्कलकोट-२ आणि नातेपुते उपविभाग कार्यालयांचे अभियंते, अधिकारी, कर्मचाऱ्यांसह तीन उत्कृष्ट शाखा अधिकाऱ्यांचाही गौरव करण्यात आला.

उपकार्यकारी अभियंता आशिष खेडीकर व व्यवस्थापक (मानव संसाधन) मृदुला पाटील यांनी सूत्रसंचालन केले. कार्यकारी अभियंता (प्रशासन) संपत गावडे यांनी आभार मानले. यावेळी मंडळ, विभाग, उपविभाग व शाखा कार्यालयांचे अभियंते, अधिकारी व कर्मचारी मोठ्या संख्येने उपस्थित होते.

वैद्यकीय निष्काळजीपणामुळे सिझेरियननंतर महिलेचा मृत्यू

आरोग्य अधिकाऱ्यांनी बजावली

दोन हॉस्पिटलला नोटीस

स्पष्टीकरण सादर करण्याचे आदेश

तथा वृत्तसेवा,

सोलापूर, दि. ९ एप्रिल-

वैद्यकीय निष्काळजीपणामुळे सिझेरियन शस्त्रक्रियेनंतर महिलेचा मृत्यू झाल्याचा आरोप करत आरोप करण्यात आला आहे. या पार्श्वभूमीवर सोलापूर महानगरपालिकेच्या आरोग्य अधिकारी डॉ. राखी माने यांनी रुग्णालयांना नोटीस बजावून स्पष्टीकरण मागवले आहे.

निराळे वस्ती येथील रहिवासी सनी राजेंद्र बावळे यांनी दि. ८ एप्रिल २०२६ रोजी दिलेल्या तक्रारीनुसार, त्यांची पत्नी अनुजा सनी बावळे यांच्यावर मुरारजी पेठ येथील डॉ. राजीव दबडे यांच्या कुष्णामाई नर्सिंग होममध्ये सिझेरियन शस्त्रक्रिया करण्यात आली. मात्र,

शस्त्रक्रियेनंतर रुग्णाच्या प्रकृतीकडे योग्य लक्ष देण्यात आले नाही, तसेच वेळेवर लक्ष डॉक्टर उपलब्ध नसल्याचा आरोप करण्यात आला आहे. तक्रारीनुसार प्रकृती गंभीर झाल्यानंतर संबंधित रुग्णाला अश्विनी सहकारी रुग्णालय व संशोधन केंद्र येथे हलविण्यात आले. मात्र, तेथे उपचारादरम्यान त्यांचा मृत्यू झाल्याचे नमूद करण्यात आले आहे. या संपूर्ण प्रकरणाची सखोल चौकशी व्हावी, अशी मागणी तक्रारदाराने केली आहे. दरम्यान, मनपाच्या आरोग्याधिकारी डॉ. राखी माने यांनी संबंधित दोन्ही रुग्णालयांना नोटीस पाठवून उपचारासंबंधी सर्व कागदपत्रे, तपासणी अहवाल तसेच लेखी स्पष्टीकरण सादर करण्याचे आदेश दिले आहेत. तसेच, प्रतिनिधींसह मनपा आरोग्य मुख्य कार्यालयात उपस्थित राहण्याचे निर्देश देण्यात आले आहेत. अनुपस्थित राहिल्यास एकतर्फी निर्णय घेतला जाईल, असा इशाराही देण्यात आला आहे.

हे पत्र मुद्रक व प्रकाशक दिलीप शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, हौटगी रोड, सोलापूर येथे छापून तरुण भारत कार्यालय, श्री. मसलेकर निवास, जिल्हा न्यायालय पाठीमागे, समर्थ नगर, धाराशिव (उस्मानाबाद) ४१३५०१, कार्यालयीन प्रकाशित करून वितरीत केले. दूरध्वनी : ०७६७०९१७११ / ८८८८८७२३९ ● मुख्य संपादक : प्रशांत यशवंत पेट्टे. ● मुख्य संपादक : प्रशांत यशवंत माने (पी. आर. सी. कायदानुसार संपादकीय जबाबदारी यांचावर आहे) दैनिक सोलापूर तरुण भारत. RNI No. MAHMAR/2023/86468. ● Website: https://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19,20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Published at TARUN BHARAT OFFICE Mr. Maslekar Residence, Behind District Court, Samarth Nagar, Dharashiv. PIN - 413501 | RNI No. MAHMAR/2023/86468 ● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

गर्दीचा ४ था आठवडा!
भागवत उगमंदिर (एअर कुळ)
DHURANDHAR PART 2
ONLY IN CINEMAS 10 MARCH 2026
12:00, 3:45, 9:15 pm.
Book The Ticket At Book My Show
तिकीट बुक करण्यासाठी क्लिक करा - 9158142780 | 0217273475

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

११ | शुक्रवार, १० एप्रिल २०२६

<https://dainiktarunbharat.com>, <https://epaper.dainiktarunbharat.com>

तरुण भारत

शाळा विलिनीकरणविरोधात पालकांचा संताप



निषेध फेरी काढत आंदोलन...

तथा वृत्तसेवा
नळदुर्ग, दि. ९ एप्रिल -
नळदुर्ग येथील जि.प. केंद्रीय प्राथमिक शाळेतील शालेय व्यवस्थापन समिती व पालकांनी प्राथमिक व माध्यमिक शाळांचे विलिनीकरण करण्याच्या शासन निर्णयाविरोधात शहरात निषेध फेरी काढत संविधान चौक येथे आंदोलन केले.

वास्तविक, नळदुर्ग येथील जि.प. केंद्रीय प्राथमिक शाळेत पूर्वीपासूनच मुला-मुलींचे एकत्रीकरण करण्यात आले आहे. शासन निर्णयानुसार एकाच कॅम्पसमधील मुला-मुलींच्या प्राथमिक व माध्यमिक शाळांचे विलिनीकरण करण्याची तरतूद आहे. मात्र, सदर शाळा आधीपासूनच एकत्रित असल्याने हा निर्णय लागू करणे अन्यायकारक असल्याचे पालकांचे मत आहे.

तसेच शाळेची परतसंख्या, शैक्षणिक

गुणवत्ता, वातावरण व भौतिक सुविधा चांगल्या असल्याने अनेक पालक या शाळेकडे वळत आहेत. तरीही विलिनीकरणाचा निर्णय कायम राहिल्यास आपली मुले खासगी शाळेत टाकण्याचा इशारा पालकांनी दिला आहे. या आंदोलनास विविध संघटना, पत्रकार व नागरिकांनी पाठिंबा दिला. आंदोलनादरम्यान शालेय व्यवस्थापन समितीचे अध्यक्ष संतोष पुदाले, केंद्र प्रमोद कुलकर्णी व कविता कलशेट्टी यांनी मार्गदर्शन केले. तसेच पालक वसिम

काझी, मुर्तजा शेख व सरदारसिंग ठाकूर यांनी मनोगत व्यक्त केले. यावेळी समितीचे सदस्य मारुती वाघमारे, नेताजी महाबोले, गौस बागवान, अबुसलाम शेख, सावित्रा बागवान, मर्जोना शेख, आलिया शेख, शांताबाई वाघमारे, योगिता डुकरे, संजय डुकरे, भगवंत सुरवसे यांच्यासह पालक मोठ्या संख्येने उपस्थित होते.

मागण्यांचे निवेदन मंडळ अधिकारी व केंद्र प्रमुख यांनी स्वीकारले असून, यावेळी पोलिस बंदोबस्त ठेवण्यात आला होता.

अयोध्येच्या धर्तीवर तुळजाभवानी मंदिराचा भव्य विकास : १८६५ कोटींच्या आराखड्याला गती मिळणार

► मे महिन्यात तुळजाभवानी मंदिर विकास कामांचे होणार भूमिपूजन; धाराशिव जिल्हाचे पालकमंत्री प्रताप सरनाईक यांची माहिती...
► मुख्यमंत्री देवेंद्र फडणवीस यांच्या हस्ते, तसेच उपमुख्यमंत्री एकनाथ शिंदे आणि सुनेत्राताई पवार यांच्या प्रमुख उपस्थितीत हा सोहळा होणार



तथा वृत्तसेवा
धाराशिव, दि. ९ एप्रिल -

कुलस्वामिनी श्री तुळजाभवानी मंदिर परिसराचा विकास अयोध्येतील राम मंदिराच्या धर्तीवर भव्य व दिव्य स्वरूपात करण्यासाठी राज्य शासनाने मोठी पावले उचलली आहेत. या विकास आराखड्यांतर्गत विविध कामांचे भूमिपूजन मे महिन्याच्या दुसऱ्या आठवड्यात पार पडणार असल्याची माहिती पालकमंत्री प्रताप सरनाईक यांनी दिली.

याप्रसंगी आमदार राणाजगजीतसिंह पाटील, जिल्हाधिकारी कीर्ती किरण पुजार तसेच जिल्हा परिषदेच्या मुख्य कार्यकारी अधिकारी प्रियंवदा महांलंदकर उपस्थित होत्या. मुख्यमंत्री देवेंद्र फडणवीस यांच्या हस्ते, तसेच उपमुख्यमंत्री एकनाथ शिंदे आणि सुनेत्राताई पवार यांच्या प्रमुख उपस्थितीत हा सोहळा होणार आहे. मंत्रालयात झालेल्या आढावा बैठकीत या प्रकल्पाला गती देण्याचे निर्देश देण्यात आले.

राज्य शासनाने सुमारे १८६५ कोटी रुपयांच्या विकास आराखड्यास मंजुरी दिली असून त्यापैकी ४२१ कोटी रुपयांच्या कामांसाठी निविदा प्रक्रिया सुरू आहे. विकासासाठी बांधित होणाऱ्या १०५ खाजगी मालमत्तापैकी सुमारे ७५ टक्के मालमत्ता धारकांशी शासनाने यशस्वी वाटाघाटी केल्या आहेत.

मंदिर परिसरात होणाऱ्या प्रमुख कामांमध्ये आठ प्राचीन मंदिरांचा जीर्णोद्धार, आठ कुंडांचे पुनरुज्जीवन, पार्किंग प्लाझा उभारणी, प्रमुख रस्त्यांचे सुशोभीकरण, भक्तीनवास व दर्शन मंडप, रामदास तलावाजवळ 'शिवसुष्टी' उद्यान यांचा समावेश आहे. पालकमंत्री सरनाईक यांनी अयोध्येच्या धर्तीवर नियोजन करताना वेळेचे काटेकोर पालन करण्याचे निर्देश अधिकाऱ्यांना दिले. तसेच तुळजापूर शहराचा झपाट्याने होणारा विस्तार लक्षात घेता स्वतंत्र 'मास्टर प्लॅन' तयार करण्यावरही भर देण्यात आला आहे.

महापुरुषांच्या पुतळ्यांबाबत अनधिकृत उभारणीमुळे सामाजिक तणाव निर्माण होऊ नये, यासाठी जिल्हास्तरावर समिती स्थापन करण्याचे निर्देश देण्यात आले. शासनाच्या निकषानुसारच पुतळे उभारण्यासाठी इच्छुकांना मार्गदर्शन करण्यात येणार आहे. बैठकीत यासोबतच मुख्यमंत्री शेतकरी सौर पंप योजना, जलजीवन मिशन, मृद व जलसंधारण, तसेच कायदा व सुव्यवस्था यांसारख्या विषयांवरही सविस्तर आढावा घेण्यात आला.

एकूणच, तुळजाभवानी मंदिर परिसराचा हा विकास प्रकल्प धार्मिक पर्यटनाला मोठी चालना देणार असून तुळजापूर शहराच्या सर्वांगीण विकासासाठी महत्त्वाचा टप्पा उरणार आहे.

माकणी येथे आंबेडकर जयंती उत्सव समितीची बिनविरोध निवड

लोहारा, दि. ९ एप्रिल -

लोहारा तालुक्यातील माकणी येथे डॉ. बाबासाहेब आंबेडकर जयंती उत्सव समितीची बैठक घेऊन नव्या कार्यकारिणीची बिनविरोध निवड करण्यात आली.

या बैठकीत अध्यक्षपदी रोहीत गायकवाड, उपाध्यक्षपदी स्वप्निल जाधव, सचिवपदी आकाश कांबळे, सहसचिवपदी अनिरुद्ध जाधव, कोषाध्यक्षपदी किशोर गायकवाड यांची निवड करण्यात आली. तसेच संघटक म्हणून सुजित माकणीकर, मिरवणूक प्रमूख विकास कांबळे, सहकोषाध्यक्ष सागर जाधव, संघटक सुमित जाधव तसेच सदस्य म्हणून आयुष जाधव व पिपुष जाधव यांची निवड करण्यात आली. याशिवाय प्रमोद कांबळे यांच्यावर मिरवणुकीची जबाबदारी सोपवण्यात आली असून किशोर गायकवाड यांना आध्यात्मिक तर अविनाश कांबळे यांना प्रमुख मार्गदर्शक म्हणून नियुक्त करण्यात आले.

उमरग्यात एसटी कर्मचाऱ्यांवर मारहाण; निषेधार्थ काळ्या फिती लावून आंदोलनाचा इशारा



तथा वृत्तसेवा
उमरगा, दि. ९ एप्रिल -

येथील बसस्थानकातील वाहतूक नियंत्रकावर झालेल्या मारहाणीच्या घटनेच्या निषेधार्थ उमरगा आगारातील एसटी कर्मचाऱ्यांनी दि. ९ रोजी काळ्या फिती लावून निषेध नोंदवला. संबंधित व्यक्तीवर कठोर कारवाई करावी, या मागणीचे निवेदन पोलीस निरीक्षक व मा.आ.ज्ञानराज चौगुले यांना देण्यात आले.

निवेदनानुसार, बसस्थानकात वाहतूक नियंत्रण पदावर कार्यरत असलेले जे.आर. गायकवाड हे कामावर असताना नागूर बस संदर्भात चौकशीसाठी आलेल्या

प्रवाशाला त्यांनी समाधानकारक माहिती दिली. मात्र, त्यानंतर कोणतेही कारण नसताना एका व्यक्तीने गायकवाड यांना अम नुष मारहाण केली. या घटनेमुळे एसटी कर्मचाऱ्यांमध्ये भीती व असंतोषाचे वातावरण निर्माण झाले असून, दैनंदिन वाहतूक व्यवस्थेवर परिणाम होण्याची शक्यता व्यक्त करण्यात आली आहे. याचा फटका प्रवाशांनाही बसू शकतो, असे कर्मचाऱ्यांनी सांगितले. यापूर्वीही अनेक वाहतूक करणाऱ्या खाजगी चालकांकडून एसटी कर्मचाऱ्यांना दमदाटी करून शासकीय कामात अडथळा आणण्याच्या घटना घडल्याचे

निवेदनात नमूद करण्यात आले आहे. सदर घटनेतील सीसीटीव्ही फुटेज तपासून सखोल चौकशी करावी व संबंधित आरोपीवर कठोर कारवाई करावी, अन्यथा एसटी कर्मचाऱ्यांच्या वतीने तीव्र आंदोलन हेडण्यात येईल, असा इशाराही देण्यात आला आहे.

या निवेदनावर दिगंबर सुरवसे, सुधाकर अदरवार, संजय कुंभार, ए.के. पाठक, व्ही.व्ही. चव्हाण, व्ही.डी. अंबर, अतुल बारभाई, अमोल कुंभार, अमोल सूर्यवंशी, एल.टी. कांबळे, एस.सी. हंचाटे, यशवंत पाटील, मल्लिनाथ कलशेट्टी आदींच्या सहा आहते.

माकणी येथे आंबेडकर जयंती उत्सव समितीची बिनविरोध निवड

लोहारा, दि. ९ एप्रिल -

लोहारा तालुक्यातील माकणी येथे डॉ. बाबासाहेब आंबेडकर जयंती उत्सव समितीची बैठक घेऊन नव्या कार्यकारिणीची बिनविरोध निवड करण्यात आली.

या बैठकीत अध्यक्षपदी रोहीत गायकवाड, उपाध्यक्षपदी स्वप्निल जाधव, सचिवपदी आकाश कांबळे, सहसचिवपदी अनिरुद्ध जाधव, कोषाध्यक्षपदी किशोर गायकवाड यांची निवड करण्यात आली. तसेच संघटक म्हणून सुजित माकणीकर, मिरवणूक प्रमूख विकास कांबळे, सहकोषाध्यक्ष सागर जाधव, संघटक सुमित जाधव तसेच सदस्य म्हणून आयुष जाधव व पिपुष जाधव यांची निवड करण्यात आली. याशिवाय प्रमोद कांबळे यांच्यावर मिरवणुकीची जबाबदारी सोपवण्यात आली असून किशोर गायकवाड यांना आध्यात्मिक तर अविनाश कांबळे यांना प्रमुख मार्गदर्शक म्हणून नियुक्त करण्यात आले.

माणकेश्वरमध्ये जनआरोग्य समितीची बैठक संपन्न

ग्रामीण आरोग्य सेवणां गती देण्यावर भर...

तथा वृत्तसेवा

भूम, दि. ९ एप्रिल -
तालुक्यातील माणकेश्वर येथे प्राथमिक आरोग्य केंद्र जनआरोग्य समितीची पहिली बैठक दि. ८ रोजी पार पडली. जिल्हा परिषद सदस्या सधला अंधारे यांच्या अध्यक्षतेखाली झालेल्या या बैठकीत आरोग्य केंद्राचा सविस्तर आढावा घेण्यात आला.

बैठकीत सध्या उपलब्ध असलेल्या सुविधा तसेच भविष्यातील नियोजित सुविधा व उपाययोजनांचा आराखडा तालुका



आरोग्य अधिकारी डॉ. अमोल शिनगारे यांनी मांडला. ग्रामीण भागातील आरोग्य सेवा अधिक दर्जेदार, वेळेवर आणि प्रभावी करण्यावर समितीने विशेष भर दिला. नागरिकांना गावातच दर्जेदार वैद्यकीय सुविधा उपलब्ध व्हाव्यात, यावरही चर्चेतून स्पष्ट भर देण्यात आला. १०२ आप्तकालीन

सेवा, लसीकरण सुविधा, नवीन यंत्रणेद्वारे १०० पेक्षा अधिक चाचण्या तसेच महिला, बालक व सर्वसामान्य नागरिकांना विविध शासकीय योजनांचा अधिकाधिक लाभ मिळावा, यासाठी कार्य करणाऱ्या सूचना देण्यात आल्या. बैठकीनंतर प्राथमिक आरोग्य केंद्राची पाहणी करून नागरिकांना

कोणतीही अडचण असल्यास लोकप्रतिनिधींशी संपर्क साधण्याचे आवाहन करण्यात आले. यावेळी पंचायत समितीच्या नवनियुक्त सभापती पूजा दगे, पंचायत समिती सदस्य मनोज अंधारे तसेच आरोग्य विभागातील अधिकारी व कर्मचारी मोठ्या संख्येने उपस्थित होते.

येरमाळ्यात सोन्याची चैन चोरी

तथा वृत्तसेवा
येरमाळा, दि. ९ एप्रिल -

येथील चुन्याच्या रान परिसरात एका व्यक्तीच्या गळ्यातील सोन्याची चैन अज्ञात चोरट्याने लंपास केल्याची घटना समोर आली आहे.

फिर्यादी तेजस चंद्रकांत मोटे (वय ३०, रा. अंबर हाईट्स, जि. ठाणे) यांनी दिलेल्या तक्रारीनुसार, त्यांच्या गळ्यातील अंदाजे ८५ हजार रुपये किमतीची सोन्याची चैन अज्ञात व्यक्तीने चोरून नेली. या प्रकरण गुन्हा नोंद करण्यात आला असून, पुढील तपास पोलीस करत आहेत.

भूममध्ये गोवंशीय जनावरांची बेकायदेशीर वाहतूक उघड

तथा वृत्तसेवा
भूम, दि. ९ एप्रिल -

शासकीय दूध डेअरी जवळील रस्त्यावर गोवंशीय जनावरांची क्रूरपणे बेकायदेशीर वाहतूक केल्याप्रकरणी भूम पोलीसांनी कारवाई करत आरोपीविरुद्ध गुन्हा दाखल केला आहे.

या प्रकरणी आरोपी तानाजी भिकाजी सोनरणे (वय ३८, रा. भोनगिरी ता. भूम जि. धाराशिव) यांनी दि. ८ एप्रिल २०२६ रोजी सुमारे १३.५० वाजण्याच्या सुमारास पिकअप (क्र. एमएच २५ जे १८३५) मधून गोवंशीय जातीच्या ४ जर्सी गायी (एकूण किंमत अंदाजे ४०,०००

रुपये) क्रूरपणे भरून, त्यांना चारा-पाण्याची कोणतीही व्यवस्था न करता निर्दयतेने कत्तलीसाठी बेकायदेशीररित्या वाहतूक करत असल्याचे निदर्शनास आले. यावरून भूम पोलीसांनी



कारवाई करत संबंधित आरोपीविरुद्ध गुन्हा नोंदवला आहे. या प्रकरणी पुढील तपास पोलीस करत आहेत.

जगदाळवाडी शाळेत स्वयंशासन दिन व निरोप समारंभ उत्साहात

तथा वृत्तसेवा
उमरगा, दि. ९ एप्रिल -

जगदाळवाडी येथील जिल्हा परिषद प्राथमिक शाळेत स्वयंशासन दिन मोठ्या उत्साहात साजरा करण्यात आला. यावेळी इयत्ता आठवीच्या विद्यार्थ्यांचा निरोप समारंभही भावपूर्ण वातावरणात पार पडला.

स्वयंशासन दिनानिमित्त विद्यार्थ्यांनी शिक्षकांची भूमिका पार पाडत जबाबदाऱ्या सांभाळल्या. सुष्टी लिंबोळे हिने मुख्याध्यापकाची भूमिका समर्थपणे पार पाडली, तर इतर विद्यार्थ्यांनी विविध विषयांचे अध्यापन केले. या उपक्रमांमुळे विद्यार्थ्यांमध्ये आत्म विश्वास व नेतृत्वगुणांचा विकास झाला.

निरोप समारंभात आठवीच्या विद्यार्थ्यांनी शालेय आठवणींना उजाळा देत भावनिक वातावरण निर्माण



केले. काही विद्यार्थ्यांनी विनोदी आठवणी सांगत उपस्थितांना हसवले. कार्यक्रमानिमित्त विद्यार्थ्यांना मसाला भात व दूध खीर देण्यात आली. प्रमुख पाहुणे म्हणून परमेश्वर शिंदे व दिलीप मगे यांनी मार्गदर्शन करून विद्यार्थ्यांना शुभेच्छा दिल्या. कार्यक्रमाचे सूत्रसंचालन पायल चव्हाण, तर आभार प्रदर्शन अश्विनी चव्हाण यांनी केले. कार्यक्रमाला यशस्वीतेसाठी मुख्याध्यापक विष्णू जाधव यांच्यासह शिक्षकांनी परिश्रम घेतले.

अणदूरमध्ये सामाजिक समता सप्ताहाची उत्साहात सुरुवात



तथा वृत्तसेवा
अणदूर, दि. ९ एप्रिल -

डॉ. बाबासाहेब आंबेडकर सामाजिक समता सप्ताहाची सुरुवात जवाहर माध्यमिक व उच्च माध्यमिक विद्यालय, अणदूर येथे उत्साहात करण्यात आली. या कार्यक्रमात विद्यार्थी व शिक्षकांनी मनोगत व्यक्त करताना श्रेया मुळे, तनिष्का पात्रे, प्रचिती मटोरे, रेवती गायकवाड, पंचशीला कांबळे तसेच प्रा. प्रशांत भागवत यांनी डॉ. आंबेडकर यांचे बालपण, शैक्षणिक वाटचाल, सामाजिक कार्य,

सामान्यांप्रती असलेली तळमळ आणि भारतीय संविधान निर्मितीतील त्यांचे मतेलाचे योगदान यावर प्रकाश टाकला. शिका, संघटित व्हा आणि संघर्ष करा तसेच वाचाल तर वाचाल या त्यांच्या विचारांचा विशेष उल्लेख करण्यात आला. बहिष्कृत समाजाला शिक्षणाच्या मुख्य प्रवाहात आणण्यासाठी त्यांनी केलेल्या कार्याची माहितीही यावेळी देण्यात आली. सामाजिक समता सप्ताहानिमित्त वक्ते लिंबाजी सुरवसे यांनी आपल्या भाषणात सांगितले की, डॉ. आंबेडकर यांनी अत्यंत प्रतिकूल परिस्थितीत

शिक्षण पूर्ण करून अस्पृश्यता, जातीय भेदभाव आणि अन्यायाविरुद्ध लढा दिला. भारतीय संविधानात शिक्षण हा मूलभूत अधिकार म्हणून समाविष्ट करून त्यांनी सर्वसामान्यांसाठी शिक्षणाची दालने खुली केली. गोर-गरीब, मागासवर्गीय आणि महिलेसाठी मोफत व सक्तीच्या शिक्षणाचा त्यांनी पुरस्कार केला. अध्यक्षीय समारोपात मुख्याध्यापक कुलकर्णी यांनी सांगितले की, डॉ. आंबेडकर यांच्या योगदानामुळे भारतीय लोकशाही अधिक भक्कम झाली आहे.

संविधानावर आधारित प्रशासन ही त्यांच्या कार्याची देणू आहे. त्यांनी समाजातील अन्याय-अत्याचारांविरुद्ध आवाज उठवून सामाजिक परिवर्तन घडवून आणले. त्यांच्या साहित्याचा व विचारांचा अभ्यास करून त्यांच्या जीवनातून प्रेरणा घ्यावी, असेही त्यांनी आवाहन केले. या कार्यक्रमाला विद्यालयातील सर्व शिक्षक, शिक्षकेतर कर्मचारी व विद्यार्थी मोठ्या संख्येने उपस्थित होते. कार्यक्रमाचे सूत्रसंचालन रोहित मोरे यांनी केले, तर आभार प्रदर्शन सिध्देश्वर मसुते यांनी केले.

